



# வலம்புரி

VALAMPURI

விலை ரூபா. 7.00

சங்கு 05 வள்ளுவர் ஆண்டு 2035 மாசி 19 செவ்வாய்க்கிழமை (02-03-2004) தொலைபேசி - 2223378 ஒலி 74

## முதலாவது தேர்தல் படுகொலைச் சம்பவம் மட்டு. ஐ.தே.கட்சித் தமிழ் வேட்பாளர் வைத்தியசாலையில் சுட்டுக்கொலை

(மட்டக்களப்பு)  
மட்டக்களப்பு மாவட்ட ஐக்கிய தேசியக் கட்சியின் வேட்பாளர் சின்னத்தாழி சுந்தரமயிள்ளை நேற்று இனந்தெரியாதேரால் மட்டக்களப்பு வைத்தியசாலையில் வைத்துச் சுட்டுக்கொல்லப்பட்டுள்ளார். இச்சம்பவம் நேற்று அதிகாலை 5.45 மணியளவில் இடம்பெற்றது. இச்சம்பவம் சுடந்த வெள்ளிக்கிழமை ஆரையம்பதியில் உள்ள அவரது வீட்டிற்கு இரவு 11.30 மணியளவில் சென்ற இனந்தெரியாத நபர்கள் சுட்டத்தில் காயமடைந்த இவர்

மட்டக்களப்பு வைத்தியசாலையில் சேர்க்கப்பட்டிருந்தார். நேற்றையதினம் அதிகாலைவேளை நோயாளிகளைப் பார்வையிடச் சென்றவர் போல் வைத்தியசாலைக்குச் சென்ற தலைக் கவசம் அணிந்த நபர் ஒருவர் இவரைச் சுட்டுவட்டு தப்பிச்சென்றதாக விசாரணைகள் மூலம் தெரிய வந்துள்ளதாக மட்டக்களப்பு சிரேஷ்ட பொலிஸ் அதிகாரி மகேஸ்வர திவாகர தொவித்தார். 63 வயதுடைய இவர் ஓடிப்பெற்ற (12ஆம் பக்கம் பார்க்க)

## மட்டக்களப்பு வாழைச்சேனையில் ஈ.பி.டி.பி. உறுப்பினர் நேற்று சுட்டுக்கொலை

(மட்டக்களப்பு)  
மட்டக்களப்பு வாழைச்சேனையில் ஈ.பி.டி.பி. உறுப்பினர் ஒருவர் இனந்தெரியாத நபர்களினால் சுட்டுக்கொல்லப்பட்டுள்ளார். நேற்று இரவு 10 மணிக்கு இச் சம்பவம் இடம்பெற்றுள்ளது. சம்பவத்தில் இரண்டு பிள்ளைகளின் தந்தையான பொன்னையா யோகேந்திரன் (வயது 23) என்பவரே சுட்டுக்கொல்லப்பட்டவராவார். மட்டக்களப்பு வாழைச்சேனையிலுள்ள

ஈ.பி.டி.பி. அலுவலகத்திற்கு முன்பாக தேர்தல் சுவரொட்டிகளை ஓட்டும் நடவடிக்கையில் ஈடுபட்டுக்கொண்டிருந்தபோது மோட்டார் சைக்கிளில் வந்த இனந்தெரியாத நபர்களினால் இவர் சுட்டுக் கொல்லப்பட்டுள்ளார். கொலையுண்ட பிரஸ்தாப நபரின் சடலம் வாழைச்சேனை வைத்தியசாலையில் வைக்கப்பட்டுள்ளது. பொலீஸார் விசாரணைகளை மேற்கொண்டு வருகின்றனர். (த)

# தன்னாட்சி அதிகாரசபையை நிறுவுதல் தமிழ் மக்களின் தேசிய தலைமை தமிழ் விடுதலைப் புலிகளே!



மாவை. சேனாதிராஜா



கஜேந்திரகுமார்

### கூட்டமைப்பின் தேர்தல் விஞ்ஞாபனத்தில் தெரிவிப்பு

(யாழ்ப்பாணம்)  
தமிழ் விடுதலைப் புலிகளின் தலைமையை தமிழ் மக்களின் தேசியத் தலைமையாக ஏற்றுக் கொண்டு தமிழ்த்தேசிய இனத்தின் தாயகம், தேசியம், தன்னாட்சி உரிமை (சுயநிர்ணய உரிமை) ஆகிய மூலாதாரக் கோரிக்கைகளின் அடிப்படையில் இனப் பிரச்சினைக்கு அரசியல் தீர்வுகாணும் வகையில் இடைக்கால தன்னாட்சி அதிகாரசபை நிறுவப்பட வேண்டும். இவ்வாறு தமிழ்த் தேசியக் கூட்டமைப்பின் தேர்தல் விஞ்ஞாபனத்தில் வலியுறுத்தப்பட்டுள்ளது. இலங்கைத் தமிழரசுக் கட்சி பொதுச் செயலாளர் மாவை.சேனாதிராஜா, அகில இலங்கைத் தமிழ்க் காங்கிரஸ் பொதுச் செயலாளர் கஜேந்திரகுமார் பொன்னம்பலம், தமிழ் விடுதலை இயக்கம் (ரெலோ) பொதுச் செயலாளர் பிரசன்னா இந்திரகுமார், ஈழமக்கள் புரட்சிகர விடுதலை முன்னணி (ஈ.பி.ஆர்.எல்.எப்) பொதுச்செயலாளர் சுரேஷ் பிரேமச்சந்திரன் ஆகியோர் கையொப்பமிட்டு நேற்று வெளியிட்டுள்ள தேர்தல் விஞ்ஞாபனத்தில் தெரிவிக்கப்பட்டுள்ள முக்கிய விடயங்கள் வருமாறு, தமிழ் விடுதலைப் புலிகள் முன்வைத்த இடைக்கால தன்னாட்சி அதிகார சபைக்கான ஆலோசனையைச் சிங்கள தேசம் முழுமையாக ஏற்று விடுதலைப் புலிகளோடு பேச்சுவார்த்தை நடத்தி தன்னாட்சி அதிகார சபையை நிறுவுதல். தமிழர் தாயகத்தில் தமிழ்



சுரேஷ் பிரேமச்சந்திரன்

மக்கள் சுதந்திரமாகவும், பாதுகாப்பாகவும் நடமாடி தரையிலும், கடலிலும் தமது வாழ்வாதாரச் செயற்பாடுகளை மேற்கொள்வதற்கு விதிக்கப்பட்டுள்ள இராணுவ அழுத்தங்களும் தடைகளும் முற்றாக அகற்றப்பட வேண்டும். தமிழர் வாழ்விடங்களில் அமைக்கப்பட்டுள்ள உயர்பாதுகாப்பு வலயங்களும் இராணுவ முகாம்களும் அகற்றப்பட்டு தமிழ் மக்கள் தமது சொந்த இடங்களில் மீளக்குடியமர அனுமதிக்கப்படவேண்டும். முஸ்லிம்க்களின் தனித்துவம், பாதுகாப்பு, பண்பாடு, பொருளாதாரம் (12ஆம் பக்கம் பார்க்க)


### நிறைவேற்று ஜனாதிபதிமுறை சிறுபான்மையினருக்கு பாதுகாப்பு ரஷ்யப் ஹக்கீம் தெரிவிப்பு

(கொழும்பு)  
நிறைவேற்று ஜனாதிபதி முறையை நீக்க முயற்சிசெய்கின்ற அரசியல் கட்சியை முஸ்லிம் காங்கிரஸ் எதிர்க்கும். இவ்வாறு மாவத்தகமவில் நடைபெற்ற தேர்தல் கூட்டம் ஒன்றில் முஸ்லிம் காங்கிரஸ் தலைவர் ரஷ்யப்

ஹக்கீம் தெரிவித்துள்ளார். நிறைவேற்று ஜனாதிபதிமுறை சிறுபான்மையினத்தவர்களுக்கு பாதுகாப்பளிக்கின்றது. இதனை அகற்றுவது சிறுபான்மையினத்திற்குக் குந்தகம் விளைவிப்பதாகும். இந்நாட்களில் ஜனாதிபதி குமாரதுங்க இம் (12ஆம் பக்கம் பார்க்க)




### தமிழ் மக்களின் சுயநிர்ணய உரிமைக்கான சர்வதேச ஆதரவைப் பெற்றிட...



தமிழ்த்தேசியக் கூட்டமைப்பு க.சுரேஷ் பிரேமச்சந்திரன்



சொன்னதைச் செய்வோம்!  
செய்வதைச் சொல்வோம்!  
நாம் யாருக்கும் அடிமையல்லோம்!  
நமது விடியலை நாமே வெல்வோம்!  
விழித்தெழுந்த மக்கள் சேனை வெல்வது நிச்சயம்!  
அங்கீகாரமளித்து வீணைக்கு வாக்களியுங்கள்!



### ஈழமக்கள் ஜனநாயகக் கட்சி (ஈ.பி.டி.பி)

**சுறு விளம்பரம்**

**ஆனந்தி - திருமணசேவை**  
பூரட்டாதி நட்சத்திரம், முன்று சுற்றுக்கும் கிரகபாவம் 7 3/4; செவ்வாய் தோஷமற்ற; முப்பது வயது நிரம்பியவருக்கு ஏற்ற மணமகளை நாடுகின்றோம். தகவல்கள் இரகசியமாக வைக்கப்படும். எம்மிடம் எல்லா பிரிவினருக்கும் பொருத்தமான திருமண ஜோடிகளின் தகவல்கள் உண்டு. விரும்பியோர் உடன் தொடர்பு கொண்டு இல்லற உலகினை நாடும் வண்ணம் வேண்டுகின்றோம். சோதிடர் V.A.சிவராசா இல.1, பழம்நோட்டி, கந்தர்மடம், யாழ்ப்பாணம். (7864)

**மக்கள் சுதந்திர முன்னணி வென்றால்**

**விடுதலைப்புலிகளுடன் மட்டும் பேச்சு**

**லக்ஷ்மன் கதிர்காமர் தெரிவிப்பு**

(கொழும்பு)

ஐக்கிய மக்கள் சுதந்திர முன்னணி ஆட்சியைக் கைப்பற்றினால், அந்த அரசாங்கத்துக்குக் கீழே நடாத்தப்படும் சமாதானப் பேச்சு

வார்த்தைகள் விடுதலைப் புலிகளுடன் மட்டுமே நடாத்தப்படும் என முன்னணியின் முக்கியஸ்தரும் காபந்து அரசாங்கத்தின் ஊடக அமைச்சருமான லக்ஷ்மன் கதிர்காமர் தெரிவித்துள்ளார்.

கொழும்பு ஆங்கில வார ஏடான சண்டே லீடருக்கு அவர் வழங்கிய விசேட பேட்டியிலேயே இவ்வாறு தெரிவித்தார். தொடர்ந்து கருத்து வெளியிட்ட அவர், ஏனைய தமிழ்க் கட்சிகளுடனும் பேச்சுவார்த்தை தொடர்பாக கலந்தாலோசித்தாலும் பேச்சுவார்த்தை மேசையில் விடுதலைப் புலிகள் மட்டுமே இடம் பெறுவர். விடுதலைப் புலிகளைத் தமிழ் மக்களின் ஏகப்பிரதிநிதிகளாக தாம் ஏற்றுக்கொள்ளப் போவதில்லை. ஆனாலும், பேச்சுவார்த்தைகள் அவர்களுடன் மட்டுமே நடாத்தப்படும். இப் பேச்சுவார்த்தையில் எடுக்கப்படும் தீர்மானங்கள் குறித்து ஏனைய தமிழ்க் கட்சிகளுக்கு அறிவிக்கப்படும்.

அத்தோடு இந்த பேச்சுவார்த்தைகளில் விடுதலைப் புலிகளினால் சமர்ப்பிக்கப்பட்ட இடைக்கால நிர்வாக சபை யோசனைகளின் அடிப்படையாக நடாத்தப்படும் என ஐக்கிய மக்கள் சுதந்திர முன்னணித் தீர்மானித்துள்ளது. விடுதலைப்புலிகளுடைய இடைக்கால நிர்வாக சபை யோசனைகளை பேச்சுக்களுக்கான அடிப்படையாக தாம் ஏற்றுக்கொள்ளப் போவதில்லை என மக்கள் விடுதலை முன்னணியின் பிரசாரச் செயலாளர் விமல் வீரன்சு எமக்குத் தெரிவித்துள்ளார்.

விடுதலைப்புலிகள் உடனான பேச்சுவார்த்தைகளை ஆரம்பிக்க

முன்னர், போர்நிறுத்த புரிந்துணர்வு உடன்படிக்கையில் ஏதும் மாற்றம் செய்யவேண்டுமா என்பது குறித்தும் நாம் தீர்மானிக்க வேண்டியிருப்பதாக விமல் வீரன்சு தெரிவித்துள்ளார்.

ஐக்கிய மக்கள் சுதந்திர முன்னணிக்குள் அதிகார பரவலாக்கல் தொடர்பாகவும் சமாதான பேச்சுவார்த்தைகள் தொடர்பாகவும் இவ்வாறு குழப்பமான நிலைப்பாடுகள் காணப்படுவது தொடர்பாக லக்ஷ்மன் கதிர்காமரிடம் கேட்டபோது அது தொடர்பில் விரைவில் தாம் கலந்துரையாடி ஒரு முடிவு எடுக்கவுள்ளதாகவும் அதன் பின்னர் இரு தரப்பு யோசனைகளும் மக்கள் முன்வைக்கப்படும் மக்களுடைய தீர்மானத்திற்கு அவை விடப்படும் என்றார்.

இதேவேளை விடுதலைப் புலிகளே தமிழ் மக்களின் ஏக பிரதிநிதிகள் என்கின்ற தெளிவான

**இலவச கண்சிக்சை முகாம்**  
(வேலணை)

தீவகம் லயன்ஸ் கழகத்தினரால் கடந்த ஞாயிற்றுக்கிழமை வேலணை மேற்கு நடராசா வித்தியாசாலையில் இலவச கண்சிக்சை முகாம் ஒன்று நடாத்தப்பட்டது. இந்த முகாமில் விழிவேண்டி படல் பரிசோதனைகளை கண் சத்திரசிக்சை நிபுணர் டாக்டர் எஸ். குகதாசன் மேற்கொண்டதன் கண் சம்பந்தமான ஆலோசனைகளையும் வழங்கினார். இதன் மூலம் வேலணை மற்றும் ஊர் காவற்றுறை பிரதேச செயலர் பிரிவுக்குட்பட்ட கண்பார்வை பாதிக்கப்பட்ட பலர் நன்மையடைந்தனர். (தி-47)

ஆணையை தமிழ் மக்கள் எப்போதோ வழங்கி விட்டார்கள் என்று அகில இலங்கைத் தமிழ்க்காங்கிரஸின் பொதுச் செயலாளர் கஜேந்திர குமார் பொன்னம்பலம் தெரிவித்துள்ளார்.

அதனை ஏற்றுக் கொள்ளாத படசத்தில் சமாதான பேச்சுவார்த்தை சாத்தியமில்லை. இது இவ்விதமிருக்க, கடுமையான சிங்களத் தேசிய வாதக்கொள்கையைப் பேசி வந்த ஐக்கிய மக்கள் சுதந்திர முன்னணி, தற்போது தேர்தல்களத்தில் இதே விதமான கருத்துக்களுடன் புதிதாக பிக்குகள் கட்சி ஒன்றும் குதித்திருப்பதாலேயே, வாக்கு வேட்டையை இலக்கு வைத்து தமது நிலைப்பாட்டை தற்போது மாற்றிக் கொண்டு சமாதானப் பற்றிப் பேசத் தொடங்கியுள்ளதாக ஐக்கிய தேசிய முன்னணி குற்றம் சாட்டியுள்ளது. (தி)

**பொலிஸ் செயலகத்தில்**

**153 முறைப்பாடுகள்**

(கொழும்பு)

நேற்றுக்காலை 6.00 மணியளவில் முடிவடைந்த 24 மணித்தியாலத்தில் தேர்தல் சம்பந்தமான 14 முறைப்பாடுகள் பொலிஸ் செயலகத்தில் பதிவு செய்யப்பட்டுள்ளன.

நேற்று முன்தினம் ஐக்கிய மக்கள் சுதந்திர முன்னணி 5 முறைப்பாடுகளையும் ஐ.தே.கட்சி 4 முறைப்பாடுகளையும் ஏனைய கட்சிகள் 5 முறைப்பாடுகளையும் செய்துள்ளன.

இதன்படி நேற்றுக்காலைவரை 153 முறைப்பாடுகள் பதிவு செய்யப்பட்டுள்ளன. (தி-2)

**யாருக்கு வாக்களிப்பது?**

**எல்லைப்புற சிங்களவர் மத்தியில் இடம்பம்**

(கொழும்பு)

இலங்கையின் எல்லைப்புற கிராமங்களில் வாழ்ந்து வரும் சிங்கள மக்கள் பலரும் இம்முறை பொதுத் தேர்தலில் போரற்ற சமாதான வாழ்வுக்கு வாக்களிப்பதா? அல்லது தமது பொருளாதார முன்னேற்றத்திற்கு வாக்களிப்பதா? என்ற குழப்பநிலைக்கு உள்ளாக்கப்பட்டிருப்பதாக அப்பகுதியில் மேற்கொள்ளப்பட்ட ஊடக ஆய்வுகளில் இருந்து தெரியவந்துள்ளது.

போரினால் அதிகம் பாதிக்கப்பட்ட சிங்கள எல்லைக் கிராமமான அனுராதபுர மாவட்டத்திலேயே இந் நிலை காணப்படுவதாக அந்த ஆய்வுகள் தெரிவிக்கின்றன.

கடந்த இரண்டு ஆண்டுகளாக ஐக்கியதேசிய முன்னணி போரை ஒரு முடிவுக்கு கொண்டுவந்தால், அதிகம் நன்மையடைந்தவர்கள் தாமே என்று தெரிவிக்கும் இக்கிராம வாசிகள், எத்தகைய ஒரு சூழ்நிலையிலும் மீண்டும் போர் மூண்டு விடக்கூடாது என்பதே தமது விருப்பமாகும் என்றும் தெரிவித்தனர்.

எனினும் போரற்ற ஒரு நிம்மதியான வாழ்வு தனக்குகிட்டிய போதிலும் உர விலை அதிகரிப்பு போன்ற காரணங்களால் பொருளாதார ரீதியாக தாம் கடந்த இரண்டாண்டுகளில் பாதிக்கப்பட்டுள்ளதாகவும் அவர்கள் மேலும் தெரிவிக்கின்றனர்.

இந்நிலையில் இம்முறை எந்த தரப்புக்கு வாக்களிப்பது என்கிற குழப்பம் தமக்கு ஏற்பட்டுள்ளதாகவும் அவர்கள் தெரிவித்துள்ளனர். எல்லைப்புறக் கிராமங்களிலும் மற்றும் பல பின்தங்கிய பகுதிகளிலும் கூட இத்தகைய நிலைப்பாடுகளே பொதுவாகக் காணப்படுவதாக தகவல்கள் தெரிவிக்கின்றன. (தி)

**இசை ஆராதனை**

(யாழ்ப்பாணம்)

யாழ்ப்பாணம் நீராவிடி, ஜெயநீராவி வீரகத்தி விநாயகர் ஆலய மண்டலாபிஷேக விழாவை முன்னிட்டு நடாத்தப்பட்டுவரும் இசை ஆராதனையில் இன்று செவ்வாய்க்கிழமை பிரம்மரீ இ.இராமநாதனின் பாட்டு பக்கவாத்தியங்களுடன் இடம்பெறவுள்ளது. (தி-8)

**சரிங்குநாதம்**

முத்தரப்புப் போட்டியில் யாழ்ப்பாண தேர்தல் களம்

விகுரன்

ஆட்சியை அமைக்கப்போவது யார்?

கோவையூர் ஜெயன்

பாரதத்தின் அடுத்த பிரதமர் வாஜ்பரயா?

சோனியாவா?

டொறிங்ரன்

வாழ்வை வளம்படுத்த துரைமுருகர் எழுதும்

**என் கோட்டம்**

கே.வி.குணசேகரம் எழுதும்

கல்தூண்கள்

(தொடர்கதை)

வியாசரின் பதில்கள்

ஆலடி மாநாடு

சினிமாச் சிற்பம்

மற்றும் பல அம்சங்களுடன் வாசிக்கத் தவறாதீர்கள்

வெள்ளி வைகறையில் 2 ந்கள் 2 ள்ளங்களில் ஒலிப்பது

**சரிங்குநாதம்**

விலை ரூபா. 16.00

வலம்புரியின் வாரமலர்  
சங்கு குருகு  
(01-07 மார்ச் 2004)  
Sankunatham

விலை - 03 வளங்கள் ஆண்டு 2035 தொலைபேசி - 2223378 தபால் - 51



தேர்தலுக்குத் தயாராகும் வேட்பாளர்கள்



உதயகுரியன் இல்லாத தேர்தல்

அரசியல் - அறிவுரை - ஆணைகள் சந்திரன் பி.கே.ச. சந்திரன்

# இன்று ஒரு துவல்

## கருவியை விழுங்கலாம்

ஒரு டாக்டரிடம் செல்கின்றீர்கள். வயிற்று வலி என்று கூறுகின்றீர்கள்! அவர் உங்களைச் சோதித்துப் பார்த்து விட்டு ஏதாவது ஒரு குளிச்சைக் கொடுத்து "விழுங்கு" என்று சொன்னால் விழுங்குவீர்கள். மருந்துக்குப் பதிலாக ஒரு தையல் மெஷினைக் கொடுத்து அதை விழுங்கச் சொன்னால் என்ன செய்வீர்கள்? நீங்கள் முழிப்பீர்கள் அல்லது டாக்டரை சந்தேகமாகப் பார்ப்பீர்கள்.

ஆனால் வருங்காலத்தில் நோயாளி தையல் மெஷினை விழுங்குவது என்பது மிகவும் சாதாரண விடயமாகிவிடும் போல் தோன்றுகின்றது. இப்போது நீங்கள் என்னையே சந்தேகமாகப் பார்ப்பது போல் தெரிகிறது. சந்தேகப்படாதீர்கள். நான் கூறும் தையல் மெஷின் மிகப் பெரிதாக இருக்காது. விழுங்கக்கூடிய அளவில் சிறியதாகத்தான் இருக்கும். இது துணியைத் தைக்காது. வயிற்றினுள் போய் தையல் போடும். நுண்ணிய தையல் இயந்திரம் என்று இதனைக் கூறலாம்.

ஒரு நோயாளியின் வயிற்றினுள் தையல் போட வேண்டியுள்ளது என்று வைத்துக்கொள்ளுங்கள். அவரிடம் இந்தச் சிறிய மெஷினைக் கொடுத்து விழுங்கச் சொல்வார்கள். அவர் அதைச் சரியாகச் செய்துவிட்டால் கருவி உள்ளே செல்லும். டாக்டர் வெளியே இருந்துகொண்டு அதற்கு உத்தரவு கொடுப்பார். வயிற்றினுள் எந்த இடத்தில் தையல் போடவேண்டுமோ அந்த இடத்தில் சரியாக அந்தக் கருவி தையல் போட்டுவிடும்.

பிரிட்டிஷ் டாக்டர்கள் இந்தக் கருவியை உருவாக்கியிருக்கின்றனர். இந்தக் கருவியின் நீளம் 5 சென்டிமீட்டர். குறுக்களவு சுமார் 11 மில்லிமீட்டர் அவ்வளவுதான். கடுமையான வயிற்றுப் புண், அல்சர் போன்ற விடயங்களுக்கு வயிற்றினுள்ளே தையல் போடவேண்டிய அவசியம் வரும்போது இது மிகவும் உபயோகப்படும். அறுவைச் சிகிச்சையே தேவையில்லாமல் போய்விடுமே இது ஒரு பெரிய வசதி அல்லவா?

வயதானவர்களுக்கு வயிற்றுப் புண் வந்து அறுவைச் சிகிச்சை செய்தால் அது குணமாக அதிக நாளாகும். அவர்களுக்கெல்லாம் இந்தக் கருவி மிக உபயோகமாக இருக்கும். இந்தத் தையல் கருவியின் நுனியில் ஒரு அக நோக்குக் கருவி இருக்கும். கண்ணாடி இழையால் ஆன மெல்லிய குழாய் இது. இதன் வெளி முனையிலிருந்து பார்த்தால் வயிற்றினுள் உள்ள நிலைமை என்னவென்று புரியும்.

டாக்டர் இதன் மூலமாக உள்ளே பார்த்து விடயத்தைப் புரிந்து கொள்வார். அதன்பின் வயிற்றினுள்ளே இருக்கும் கருவிக்கு உத்தரவிடுவார். உடனே அந்தக் கருவி தானாக வேலை செய்ய ஆரம்பிக்கும். வயிற்றுப் புண் உள்ள இடத்தில் இரண்டு பக்கத்திலிருந்தும் திசுக்களை உள்ளே இழுத்துத் தையல் போட்டுவிடும்.

இதே அடிப்படையிலேயே இன்னொரு கருவியைத் தயாரிப்பதற்கும் ஆராய்ச்சியாளர்கள் முயற்சிக்கின்றனர். ஸ்ரெப்ளர் இருக்கிறதல்லவா? பேப்பர் அல்லது புத்தகங்களை சேர்த்துப் பின் பண்ணுவதற்கு உபயோகப்படுத்தும் கருவி. வயிற்றினுள்ளே ஒரு சின்ன மருந்துக் குப்பியைக் கொண்டுபோய் தேவையான இடத்தில் வைத்துத் தைத்து விடுவது. அது அங்கே இருந்துகொண்டு சிறிது சிறிதாக மருந்தை வெளிப்படுத்தும். பல வியாதிகளுக்கு இது உபயோகப்படும்.

ஆக்கக் கூடி இப்போதெல்லாம் மருந்து விழுங்குவது போல் வருங்காலத்தில் சிறுசிறு கருவிகளை விழுங்க நோயாளிகள் தயாராக இருக்கவேண்டும். அதற்குப் பயிற்சி எடுப்பது போல் இப்போது சிலர் தவறுதலாக சிலவற்றை விழுங்கி விடுவது உண்டு.

ஒரு பையன் இப்படித்தான் ஒருநாள் மிக அவசரமாக குடும்ப டாக்டருக்கு போன் செய்தான். "டாக்டர் நீங்கள் உடனே புறப்பட்டு எங்கள் வீட்டுக்கு வரவேண்டும். எங்கள் வீட்டு உணவு மேசையில் நான் வைத்திருந்த பென்சிலை எங்கள் அப்பா தவறுதலாக எடுத்து விழுங்கிவிட்டார். உடனே வாருங்கள் டாக்டர்" என்றார். டாக்டர் உடனே அதற்கான உபகரணங்களை எடுத்துக்கொண்டு புறப்பட்டார். அதற்குள் மறுபடியும் போன். அதேபையன்தான் "டாக்டர்! நீங்கள் வரவேண்டியதில்லை. பிரச்சினை தீர்ந்துவிட்டது என்றான். "எப்படி?" என்று கேட்டார் டாக்டர். "நான் எழுதுவதற்கு வேறு ஓர் பென்சில் கிடைத்துவிட்டது" என்றான் பையன்.

தென்கச்சி கோ. சுவாமிநாதன்

# மக்களின் தேவைகளை இனங்காண பிரதமர் ரணில் தவறிவிட்டார்

## அனூரா குற்றச்சாட்டு

(கொழும்பு)

பொதுஜன ஐக்கிய முன்னணி அரசாங்கம் யுத்தத்திற்கு இலட்சக்கணக்கான பணத்தை செலவிட்ட போதிலும், மக்களின் தேவைகளைப் பூர்த்தி செய்தது என ஐக்கிய மக்கள் சுதந்திர முன்னணியின் வேட்பாளர் அனூரா பண்டாரநாயக்க தெரிவித்தார்.

கம்பஹாவில் நேற்று முன்தினம் நடைபெற்ற கூட்டம் ஒன்றில் கலந்துகொண்டு உரையாற்றுகையில் அவர் இவ்வாறு தெரிவித்துள்ளார்.


அங்கு தொடர்ந்து பேசிய அவர், பொதுஜன ஐக்கிய முன்னணி அரசாங்கம் உரமானியம், சமுர்த்தித்திட்டம், மேலதிக வேலைவாய்ப்பு போன்றவற்றை ஏற்படுத்திக்கொடுத்தது. ஆனால் யுத்தம் இல்லாத நிலையிலும் மக்களுக்கான நன்மைகளை ஐக்கிய தேசிய முன்னணி அரசாங்கம் குறைத்துள்ளது என அவர் குற்றம் சாட்டினார்.

ஐக்கிய மக்கள் சுதந்திர முன்னணியில் அமைக்கப்படும் அரசாங்கம் மீண்டும் இந்த நன்மைகளைப் பெற்றுக்கொடுக்கும் வடக்கு-கிழக்கு பிரச்சினைக்கு விடுதலைப்புலிகளுடன் பேச்சுவார்த்தைகளை நடத்தி தீர்வு காண்பதற்கும், இடைநிறுத்தப்பட்ட பேச்சுவார்த்தைகளைத் தொடர்வதற்கும் நடவடிக்கை மேற்கொள்ளும் கொள்கை மேற்கொள்ளும்.

தைகளைத் தொடர்வதற்கும் நடவடிக்கை மேற்கொள்ளும்.

கடந்த காலத் தேர்தல் பிரசாரங்களின் போது, ஜனாதிபதி உறுதியளித்த அனைத்து விடயங்களையும் நிறைவேற்றினார். ஆனால் 2001 ஆம் ஆண்டு நடைபெற்ற பொதுத்தேர்தலில் பிரதமர் ரணில் விக் கிரமசிங்க மக்களுக்குக் கொடுத்த வாக்குறுதிகளில் அரைவாசியைக் கூட நிறைவேற்றவில்லை.

அத்துடன், கடந்த இரண்டு வருடங்களாக ஆட்சி செய்த பிரதமர் மக்களின் தேவைகளை இனங்கண்டு அவர்களின் தேவைகளை நிறைவேற்றாத தவறிவிட்டார் என்றார். (தி-2)



## பயங்கரவாதத் தடைச்சட்டத்தின் கீழ்

# கைது செய்யப்பட்ட தமிழர்களை உடனடியாக விடுவிக்க!

## பிரான்ஸ் தமிழர் மனித உரிமை அமைப்பு வேண்டுகோள்

(கொழும்பு)

பயங்கரவாதத் தடைச் சட்டத்தின் கீழ் பொய்யான குற்றச்சாட்டுகளின் பேரில் கைது செய்யப்பட்டுத் தொடர்ந்தும் சிறைகளில் தடுத்து வைக்கப்பட்டுள்ள தமிழர்களை உடனடியாக விடுதலை செய்ய வேண்டும்

## இராசீ பலன்

02.03.2004

(மாசி 19, செவ்வாய்க்கிழமை)

ஏகாதசி	பின்னிரவு 4.14	மணிவரை
திருவாதிரை	காலை 7.06	மணிவரை
கிராகுகாலம்	3.27-4.57	மணிவரை
சுபநேரம்	10.57-12.27	மணிவரை

ஏகாதசி விரதம்

### மேடம்

பிரயாண நன்மை, தொழில் வீருத்தி, காரிய அனுசூலம், பண வருவாய்.

### கூடம்

தன விரயம், முயற்சி தாமதம், அதிக வார்த்தை, கிடமாற்றம்.

### யீதுனம்

சயன சுகம், பெரியோர் ஆதரவு, தெய்வ சீந்தை.

### கடகம்

காரிய அலைச்சல், குடும்ப நன்மை, அபகீர்த்தி, தொழில் கஷ்டம்.

### சீங்கம்

கிஷ்டசத்தி, தனலாபம், நண்பர்கள் சந்திப்பு, தொழில் நன்மை.

### கன்னி

அதிகாரம், அதிக பிரயாசை, போசன நன்மை, நல்ல செய்தி.

### துவாம்

தொழில் மாற்றம், நல்ல பிரயாசை, தேசாந்திரவாசம், கட்டுப்பாடு.

### வீதுச்சீகம்

பிரயாண பயம், முயற்சி தடங்கல், பிறருக்கு உதவுதல், கலகம்.

### குணுள்

போசன சுகம், உறவினரால் நன்மை, பிரயாணசுகம், தொழில் நன்மை.

### மகரம்

மனமகிழ்ச்சி, சத்துரு ஜெயம், உடல் நலம், தனலாபம்.

### கும்பம்

சொத்துக்களால் நன்மை, வியாபார வீருத்தி, முயற்சி தாமதம், சிறு வியாதி.

### மீனம்

உடல் நலக்குறைவு, காரிய தாமதம், புதிய விடயம், தன விரயம்.

(பழைய நேர்ப்படி கண்பிப்பிட்டது)

- வளவன்

என இலங்கை அரசாங்கத்திடமும், ஐ.நா. தடுப்புக்காவல் குழுவிடமும் பிரான்ஸ் தமிழர் மனித உரிமைகள் அமைப்பு வேண்டுகோள் விடுத்ததுள்ளது.

பயங்கரவாதத் தடைச்சட்டத்தின் கீழ் இவ்வாறான அபத்தமான குற்றச்சாட்டுக்களின் பேரில் கைது செய்யப்பட்டு மரணதண்டனை விதிக்கப்பட்ட 18 பேர் உட்பட, சிறைகளில் தடுப்புக்காவலில் வைக்கப்பட்டுள்ள 76 தமிழர்கள் இதுவரை விடுதலை செய்யப்படவில்லை.

இவற்றைக்கண்டித்தும், இவர்களை விடுதலை செய்யுமாறும் கோரியும் பிரான்ஸ் தமிழர் மனித உரிமைகள் அமைப்பின் பொதுச் செயலாளர் ச.வி. கிருபாகரன் கோரிக்கை ஒன்றை விடுத்துள்ளார்.

இது தொடர்பாக விடுத்துள்ள ஊடகக் குறிப்பில், ஒருவர் கைது செய்யப்பட்டுத் தடுப்புக்காவலில் வைக்கப்படுவதானது சட்டத்தின் முன் நியாயமான விடயமானது. ஆயினும், எந்த விதமான குற்றச் செயற்பாடுகளுடனும் தொடர்புடாமல் உள்ள ஒருவரைத் தன்னிச்சையாகக் கைது செய்து தடுப்புக்காவலில் வைப்பதானது சர்வதேச நியதிகளுக்கு முரணானது.

இவ்வாறு தன்னிச்சையாகக் கைது செய்யப்பட்டவர்களில் சிலர் தன்னிச்சையாகவே காணாமல் போயும் உள்ளனர். இந்தச் சந்தர்ப்பத்திலேயே மனித உரிமைவாதிகளின் தலையீடு வருவதுடன், இவ்வாறான கைதுச் சம்பவங்களுக்கு அனுமதியளித்த அரசாங்கத்திற்கும் பிரச்சினைகள் ஏற்படுகின்றன.

தன்னிச்சையான கைதுகளை நியாயப்படுத்தி தற்காலிகமாக அதற்கொரு சட்டத்தையும் உருவாக்கிக் கடைப்பிடித்துவரும் இலங்கை போன்ற நாடுகளில் இவை நிரந்தரமாகவே தற்போது அமுல்படுத்தப்பட்டு வருகின்றன.

இலங்கையில் 1979 ஆம் ஆண்டு உருவாக்கப்பட்ட பயங்கரவாதத் தடைச் சட்டம் 24 வருட காலமாகத் தொடர்ந்தும் அமுலில் இருந்து வருகின்றது. இதனால், வட-கிழக்கில் ஆயிரக்கணக்கான தமிழ் இளைஞர்கள் காரணம் எதுவுமின்றிக் கைது செய்யப்பட்டுள்ளனர். அததுடன், பல வருடங்களாகியும் இன்னமும் விடுதலை செய்யப்படவில்லை.

ரணில் அரசாங்கத்திற்கும் விடுதலைப்புலிகளுக்கும் இடையில் போர் நிறுத்த புரிந்துணர்வு ஒப்பந்தம் 2002 ஆம் ஆண்டு பெப்ரவரி மாதம் 22 ஆம் திகதி செய்துகொள்ளப்பட்டது. இதன்படி, இக்காலப்பகுதிக்குப் பின்னர் பயங்கரவாதத் தடைச் சட்டத்தின் கீழ் யாரையும் கைது செய்ய முடியாது. அத்துடன், இக்காலப் பகுதியில் கைது செய்யப்பட்டவர்களில் சிலரும் விடுதலை செய்யப்பட்டுள்ளனர்.

ஆயினும், இன்னமும் விடுதலை செய்யப்படாமல் தொடர்ந்தும் ஆண் பெண் உட்பட 58 பேர் தடுப்புக் காவலில் வைக்கப்பட்டுள்ளனர். எனவே, கொடுமான பயங்கரவாதத் தடைச்சட்டத்தின் கீழ்க் கைது செய்யப்பட்டுத் தடுப்புக்காவலில் வைக்கப்பட்டுள்ள சகல தமிழர்களும், தமிழ் அரசியல் கைதிகளும் உடனடியாக விடுதலை செய்யப்படவேண்டும்.

இது தொடர்பாக உரிய நடவடிக்கைகளை மேற்கொண்டு உடனடியாக இவர்களை விடுதலைசெய்ய வேண்டும் எனக் குறிப்பிடப்பட்டுள்ளது. (பே-18)

## இரத்தக் களரி புரட்சியையடுத்து தப்பியோடிய ஜனாதிபதி அரிஸ்ரைட்டுக்கு தற்காலிக புகலிடம் வழங்க பனாமா தயார்

(பனாமா)

ஹெயிட்டியில் இரத்தக் களரி ஏற்படுத்திய புரட்சியை அடுத்து, நாட்டில் இருந்து தப்பிச் சென்றுள்ள ஜனாதிபதி அரிஸ்ரைட்டுக்கு தற்காலிக புகலிடம் வழங்க பனாமா அரசாங்கம் முன்வந்துள்ளது. ஜனாதிபதி அரிஸ்ரைட் பனாமாவில் அரசியல் புகலிடம் கோரவில்லையெனினும் அவருக்கு அரசியல் புகலிடம் வழங்க எந்த நாடும் முன் வராதுவிட்டால் இரண்டு வாரங்களுக்கு அவருக்கு புகலிடம் வழங்கத் தயாராக இருப்பதாக பனாமாவின் வெளிநாட்டு அமைப்பு

பேச்சாளர் மொஸியோ பிலிம் தெரிவித்துள்ளார்.

ஹெயிட்டியில் இடம் பெற்ற புரட்சியை அடுத்து, நேற்று முன்தினம் காலை அந்த நாட்டிலிருந்து தப்பிச்சென்ற ஜனாதிபதி அரிஸ்ரைட் இப்பொழுது எங்கிருக்கிறார் என்பது பற்றியோ அல்லது பனாமாவின் அரசியல்புகலிட அறிவிப்பை அவர் ஏற்றுக்கொள்வாரோ என்பது குறித்தோ எதுவும் தெரியவில்லை.

ஜனாதிபதி அரிஸ்ரைட்டுக்கு அரசியல் புகலிடம் வழங்குவதன் மூலம் ஹெயிட்டியின் நெருக்கடிகளை தணிக்க முடியாமல் அவருக்கு

புகலிடம் அளிக்கத்தயார் என்று பனாமா ஜனாதிபதி தெரிவித்தார்.

இதேவேளை, தங்களை இனங்காட்டிக் கொள்ள விரும்பாத அமெரிக்க வட்டாரங்கள் தகவல் தருகையில், அரிஸ்ரைட் பனாமாவுக்குச் செல்லவில்லையென்று கூறியதுடன், அவர் இப்பொழுது எங்கு சென்று கொண்டிருக்கின்றார் என்பது பற்றிய விபரங்கள் எதையும் தெரிவிக்கமுத்து விட்டன.

இதற்கு இடையில் ஜனாதிபதி அரிஸ்ரைட் நாட்டிலிருந்து தப்பியோடிய பின்னர் அமெரிக்கா அனுப்பிய கடற்படை நேற்று மாலை ஹெயிட்டி சென்றடைந்துள்ளது. (து-9)



பலஸ்தீனம் காஜா நகர் ஜபாலியா அகதிகள் முகாமில் இஸ்ரேல் ஹெலிகொப்டர் வீசிய ஏவுகணைகளால் சிதறிய காரின் பகுதிக்குள் இருந்து உடல்களை கடந்த சனிக்கிழமை மீட்டெடுக்கின்றனர் பலஸ்தீனர்கள்.



## ஹெயிட்டியில் அமைதியை நிலைநாட்ட அமெரிக்க, பிரான்ஸ், கனடா படைகள்

(கராஜ்)

ஹெயிட்டியின் ஜனாதிபதி ஜோன் பேட்சன் அரிஸ்ரைட் நாட்டை விட்டு வெளியேறிய பின்னர் அந்த நாட்டில் அமைதியை நிலைநாட்ட அமெரிக்கா, பிரான்ஸ், கனடா ஆகிய நாடுகளின் துருப்புக்கள் அங்கு அனுப்பப்பட்டுள்ளன.

ஹெயிட்டியின் ஜனாதிபதி நாட்டை விட்டு வெளியேறியதைத் தொடர்ந்து ஏற்பட்டுள்ள நெருக்கடி நிலைகுறித்து ஐக்கியநாடு

**பூலாந்தேவி கொலையாளி தப்பியோட உதவியோர் கைது**  
(பாட்னா)

பீஹார் சிறைச்சாலையில் இருந்து பூலாந்தேவியைச் சுட்டுக் கொன்றதாகக் குற்றம்சாட்டப்பட்ட ராணா என்பவர் தப்பியோட உதவிய 2 பேரை இல்லிப் பொலிஸார் கைது செய்துள்ளனர்.

ராணாவின் சகாவான ஒருவர், காவல்துறையைச் சேர்ந்தவர் போல நடித்து போலி ஆவணங்களைக் காட்டி ராணா சிறையிலிருந்து தப்ப உதவினார்.

இவ்விதம் உதவிய இவர் உத்திரப் பிரதேசத்தில் வைத்துக் கைது செய்யப்பட்டார்.

பெப்ரவரி 17 ஆம் திகதி ராணா தப்பித்துச் சென்ற சம்பவத்தை யொட்டி ராணாவின் சகோதரர் விசார் ராணாவும் கைது செய்யப்பட்டார் என்று பொலிஸார் தெரிவித்தனர்.

புதுடில்லியில் அசாஹா சாலையில் 2001 ஆம் ஆண்டில் பூலை 25 ஆம் திகதியன்று பூலாந்தேவி அரச குடியிருப்பு இல்லத்தில் வைத்து சுட்டுக்கொல்லப்பட்டார். (து-9)

கள் சபையின் பாதுகாப்பு கவுன்ஸில் கூடியாராய்ந்துள்ளது.

அக்கூட்டத்தின்போது உறுப்பு நாடான ஹெயிட்டியின் தற்போதைய நிலை குறித்து அமெரிக்கா, கனடா, பிரான்ஸ் மற்றும் கரீபியன் நாடுகள் நட்பு ரீதியாக ஆற்றவேண்டிய செயற்பாடுகள் குறித்து விரிவாக ஆராய்ந்தன.

இதனைத் தொடர்ந்து நட்பு நாடான ஹெயிட்டிக்கு அமெரிக்கா, பிரான்ஸ், கனடா ஆகியன தமது படைகளை அனுப்பிவைத்துள்ளன. (து-9)

**அமெரிக்காவின் மனித உரிமைகள் மீறல்**

**சீனா அறிக்கை வெளியிட்டுள்ளது**

(பெய்ஜிங்)

நூற்றுத் தொண்ணூற்றொரு நாடுகளின் மனித உரிமைகள் சம்பந்தமாக சென்ற வாரம் அமெரிக்கா விடுத்த அறிக்கையொன்றிற்கு பதிலளிக்கும் வகையில் சீனா பிரகடனம் ஒன்றை வெளியிட்டுள்ளது.

ஈராக் யுத்தம் தொடக்கம் அமெரிக்க மாநிலமான வின்சிலாவில் ஏற்பட்ட இனக் கலவரம் வரை அமெரிக்கத் தரப்பில் மனித உரிமைகள் மீறப்பட்டுள்ளன என்று சீனா அந்தப் பிரகடனத்தில் குற்றம் சாட்டியுள்ளது.

உலக நாடுகளின் மனித உரிமைகளின் பாதுகாவலராக அமெரிக்கா தன்னைக் கருதக் கூடாது என்றும், அமெரிக்கா தவிர்ந்த ஏனைய நாடுகளின் மனித உரிமை மீறல்களே, அமெரிக்காவின் கவனத்தைப் பெற்றுள்ளன.

அமெரிக்கா 500 பேர் கொண்ட படையொன்றை அங்கு அனுப்பியுள்ளது.

எனினும் தாம் தொடர்ந்தும் எவரோடும் சண்டையிடுவதற்காக படைகளை அனுப்பவில்லை எனவும் அந்த நாட்டில் அமைதியை ஏற்படுத்தவே படைகளை அனுப்பியுள்ளதாகவும் அமெரிக்க ஜனாதிபதி ஜோர்ஜ் டபிள்யூ புஷ் தெரிவித்துள்ளார். கருத்துக்களை ஹெயிட்டிய கிளர்ச்சியாளர்கள் வரவேற்றுள்ளனர். (து-9)

எதாகவும் சீனா மேலும் தெரிவித்துள்ளது.

22 பக்கங்கள் கொண்ட இந்த அறிக்கையில் மனித உரிமை மீறல்கள் சம்பந்தமான அமெரிக்க செய்திப் பத்திரிகைகளின் கட்டுரைகளும் அமெரிக்க அரசாங்கத்தின் புள்ளிவிபரங்களும், மனித உரிமை மீறல் சம்பந்தமான புகைப்படங்களும் இடம்பெற்றுள்ளன.

இந்த அறிக்கை சீன இராணுவ அமைச்சினால் வெளியிடப்பட்டிருக்கிறது.

அந்த அறிக்கையின் முதல் பக்கத்தில் மனிதவரிமைகளைப் பாதுகாக்கும் சுவர்க்குடியாக சீனா இருக்கவில்லை என்பதை ஏற்றுக் கொள்வதாகவும், அதேசமயம் மனித உரிமை மீறல்களைப் புரியும் நாடுகள் சீனா மீது குற்றம் சுமத்துவதை ஏற்க முடியாது என்றும் தெரிவிக்கப்பட்டுள்ளது. (து-9)

## பாகிஸ்தான் - ஆப்கான் எல்லைப் பகுதியில் பாக். இராணுவத் தாக்குதலில் 11 பேர் பலி

(இஸ்லாமபாத்)

பாகிஸ்தான் இராணுவத்தினர் மேற்கொண்ட துப்பாக்கிப் பிரயோகத்தில் 11 பேர் உயிரிழந்தனர்.

பாகிஸ்தான் - ஆப்கான் எல்லைப் பிரதேசமான வனாக் கிராமத்தில் ஒலாமா பின்லேனின் அல்கெய்-டாத் தீவிரவாதிகள் ஊடுருவியிருப்பதாகக் கிடைத்த தகவலையடுத்து, பாகிஸ்தான் இராணுவத்தினர் மேற்கொண்ட துப்பாக்கித் தாக்குதலில் அக்கிராமத்தில் 11

பேர் உயிரிழந்துள்ளனர்.

இறந்தவர்களில் 6 பேர்கள் ஆப்கானிஸ்தான் நாட்டைச் சேர்ந்தவர்கள் எனவும், ஏனையவர்கள் பாகிஸ்தானியர்கள் எனவும் தெரிவிக்கப்படுகிறது.

நேற்று முன்தினம் மாலை இடம் பெற்ற இச்சம்பவத்தில் உயிரிழந்த 11 பேரும் தீவிரவாதிகளான பாகிஸ்தான் இராணுவத் தலைமையகம் முதலில் அறிவித்த போதும் பின்னர் இராணுவத்தினர்

மேற் கொண்ட தாக்குதலில் பொதுமக்கள் தவறுதலாக உயிரிழந்துள்ளனர் எனத் தெரிவிக்கப்பட்டது.

இந்தச் சம்பவம் தொடர்பாக பாகிஸ்தான் இராணுவத்தைச் சேர்ந்த 16 பேர் கைது செய்யப்பட்டு விசாரணையின் பின்னர் விடுதலை செய்யப்பட்டுள்ளதாக பாகிஸ்தான் இராணுவப் பேச்சாளரொருவர் தெரிவித்தார். (து-9)



பாரம்பரியமான மைசூர் தலைப்பாகையுடன் துணைப்பிரதமர் எல்.கே.அத்வானி கர்நாடக மாநிலம் தும் கூரில் கடந்த ஞாயிற்றுக்கிழமை தேர்தல் பிரசாரக் கூட்டத்தில் பேசினார்.

## கொலைக் குற்றவாளிகள் 37 பேர் எகிப்துபாதுகாப்பு படையினரால் கைது

எகிப்து பாதுகாப்புப் படையினர் போதைப் பொருள் நிலையம் ஒன்றை முற்றுகையிட்டு சுமார் 50 கிலோ மாற்றுவானா என்ற போதைப் பொருளை பறிமுதல் செய்துள்ளனர்.

அத்துடன் 37 கொலைக்குற்றவாளிகளையும் கைதுசெய்துள்ளனர். எகிப்தின் தென்பகுதி நகர் ஒன்றிலேயே இவர்கள் கைது செய்யப்பட்டுள்ளனர்.

கைது செய்யப்பட்ட 37 பேரும் முக்கிய கொலைக் குற்றங்கள் தொடர்பாக தெடப்பட்டுவந்த சந்தேகநபர்கள் எனவும் அந்த நாட்டு பொலிஸார் தெரிவித்துள்ளனர். (து-9)

கைது செய்யப்பட்ட 37 பேரும் முக்கிய கொலைக் குற்றங்கள் தொடர்பாக தெடப்பட்டுவந்த சந்தேகநபர்கள் எனவும் அந்த நாட்டு பொலிஸார் தெரிவித்துள்ளனர். (து-9)



இங்கிலாந்தில் உள்ள லாங்லீயட் உயிரியல் பூங்காவில், கடந்த வெள்ளிக்கிழமை பெய்த வெண்பனியால் உருவாக்கப்பட்ட பனி - மனிதனுடன் விளையாடுகிறது வெள்ளைப் பெண் புலி சாண்டி.

# சென்றவைதான் வி.கழகம் வழங்கும் பற்குணராஜா வெற்றிக்கிண்ணம்

பாடசாலை மட்டத்தில் 19வயதுக்குட்பட்ட அணிகளுக்கிடையேயான துடுப்பாட்டப் போட்டிகளில் வேகமாக சதம் அடிக்கும் வீரருக்கு மேற்படி வெற்றிக்கிண்ணத்தை கடந்த நான்கு ஆண்டுகளாக எமது கழகம் வழங்கிவருகிறது.

இதற்கமைய இவ்வாண்டு தங்கள் கல்லூரியின் வீரர் மேற்படி போட்டிகளில் சதம் அடிப்பின் அதன் விபரங்களை (சதம் அடிக்க அவர் சந்தித்த பந்துகள் எத்தனை என்பதனை) நாம் அறியவும், உறுதிசெய்யவும் அப்போட்டியின் புள்ளிவிபரத்தாளின் (score sheet) பிரதியை அப்போட்டியின் நடுவர் களுடன் அதிபர் அல்லது விளையாட்டுக்குப் பொறுப்பான ஆசிரியர் உறுதிப்படுத்தி எமது கழக முகவரிக்கு அனுப்பிவைக்குமாறு தாமதமடையுடன் கேட்டுக்கொள் கின்றோம். கடந்த ஆண்டுகளில் இப்

பரிசை வென்றவர்கள், 2000-சென்.பற்றிக்ஸ் அணி வீரர்-பானுஜெயன், 2001-சென். பற்றிக்ஸ் அணிவீரர் -சேர்ச்சில், 2002-சென்.ஜோன்ஸ் அணி வீரர்-லவேந

திரா, 2003-கொக்குவில் இந்துக் கல்லூரி வீரர் மதுசன். மட்டுப்படுத்தப்பட்ட துடுப்பாட்டப் போட்டிகள் கருத்திற் கொள்ளப்படமாட்டாது. (யே)

## மே.இ.தீவுகள் அணிக்கு

### லாரா தொடர்ந்தும் துலையை

இங்கிலாந்து, பங்களாதேஷ் அணிகளுக்கு எதிராக மேற்கிந்திய தீவுகளில் நடைபெறவுள்ள தொடர்களுக்கு பிரையன் லாரா தலைமை தாங்குவார் என மேற்கிந்திய கிரிக்கெற் கட்டுப்பாட்டுச் சபை தெரிவித்துள்ளது. மேற்கிந்திய தீவுகள் அணி இங்கிலாந்து அணிக்கெதிராக 4டெஸ்ட் போட்டிகளிலும் 7 ஒருநாள் சர்வதேசப் போட்டிகளிலும் விளையாடவுள்

ளது. அதனைத் தொடர்ந்து பங்களாதேஷ் அணியுடன் 2டெஸ்ட் போட்டிகளிலும், 3ஒருநாள் சர்வதேசப் போட்டிகளிலும் விளையாடவுள்ளது. இங்கிலாந்து, மேற்கிந்திய தீவுகள் அணிகளுக்கிடையிலான முதலாவது டெஸ்ட் போட்டி எதிர்வரும் 11ஆம் திகதி ஜமேக்காவில் ஆரம்பமாகவுள்ளது. (யே-121)

# விளையாட்டு

## 19 வயது உலகக்கிண்ண சூறுதிக்கு

### பாகிஸ்தான் அணி தெரிவாகியது

பங்களாதேஷில் நடைபெற்று வரும் 19வயதுக்குட்பட்டோருக்கான உலகக்கிண்ண இறுதிப் போட்டியில் விளையாட பாகிஸ்தான் அணி தகுதிபெற்றுள்ளது. நேற்று முன்தினம் நடைபெற்ற அரையிறுதிப் போட்டியில் இந்தியாவை 5 விக்கெற்றுக்களால் வென்றதன் மூலம் பாகிஸ்தான் அணி இறுதிப் போட்டிக்குள் நுழைந்தது. டாக்காவின் பங்கபந்து மைதானத்தில் பகலிர்ஷப் போட்டியாக நடைபெற்ற இப்

போட்டியில் நாணய சுழற்சியில் வெற்றிபெற்று இந்திய அணி முதலில் துடுப்பெடுத்தாடக் களமிறங்கி 47.3 ஓவர்களில் சகல விக்கெற்றுக்களையும் இழந்து 169ஓட்டங்களைப் பெற்றது. இந்திய அணி சார்பில் துடுப்பாட்டத்தில் முத்தப்பா 33 ஓட்டங்களையும், சொனிஸ் சிங் 25ஓட்டங்களையும் பெற்றனர். பந்து வீச்சில் பாகிஸ்தான் அணி சார்பில் நியால் அப்ரிடி, அலிக் இம்ரான், சல்மான் கதிர், தாலக்

ம.முர் ஆகியோர் தலா இரண்டு விக்கெற்றுக்களை வீழ்த்தினர். பதிலுக்குத் துடுப்பெடுத்தாடிய பாகிஸ்தான் அணி 44.5ஓவர்களில் 5விக்கெற்றினை மாத்திரம் இழந்து 171ஓட்டங்களைப் பெற்று வெற்றியிழையது. துடுப்பாட்டத்தில் தாலக் ம.முர், 45ஓட்டங்களையும், ப்லான் அலான் 43ஓட்டங்களையும் பெற்றனர். பந்துவீச்சில் இந்திய அணி சார்பில் ஆர்.பி.கிவ் இரண்டு விக்கெற்றுக்களை வீழ்த்தினார்.

# பத்திரிசியார் -பரியோவான் போட்டி சமநிலையில் முடிவு

யாழ்.மாவுட்ட பாடசாலைகளுக்கிடையில் நடைபெற்றுவரும் கிரிக்கெற் சுற்றுப்போட்டியில் பத்திரிசியார் கல்லூரிக்கும் பரியோவான் கல்லூரிக்குமிடையில் பத்திரிசியார் கல்லூரி மைதானத்தில் நடைபெற்ற போட்டி சமநிலையில் முடிவடைந்தது. கடந்த வெள்ளி, சனி ஆகிய தினங்களில் நடைபெற்ற

இப் போட்டியில் பத்திரிசியார் கல்லூரி அணி 2வது இனிங்ஸில் குறிப்பிட்ட நேரத்தில் 2விக்கெட்டுகளைக் கைப்பற்றத் தவறியமையால் ஆட்டம் சமநிலையில் முடிவடைந்தது.

இந்தப் போட்டியில் முதலில் துடுப்பெடுத்தாடிய பத்திரிசியார் கல்லூரி அணி முதல் இனிங்ஸில் சகல விக்கெற்றுக்களையும் இழந்து 119ஓட்டங்களைப் பெற்றது. இவ்வணி சார்பில் வினோதன் 25ஓட்டங்களைப் பெற்றார். பதிலுக்குத் துடுப்பெடுத்தாடிய பரியோவான் கல்லூரி அணி சகல விக்கெற்றுக்களையும் இழந்து 125 ஓட்டங்களை மாத்திரமே பெற்றது. பந்து வீச்சில் பத்திரிசியார் கல்லூரி அணி சார்பாக லொயிட் 4 விக்கெற்றுக்களையும், கஜீவன் 3விக்கெற்றுக்

### மெய்வன்மைப்

#### போட்டி

(கோப்பாய்)

அச்சுவேலி சரஸ்வதி வித்தியாலய வருடாந்த இல்ல மெய்வல்லுநர் போட்டி நிகழ்வுகள் இன்று பி.ப.1.30மணியளவில் அதிபர் சி.மகேஸ்வரதாஸன் தலைமையில் நடைபெறவுள்ளது. இந்நிகழ்வில் பிரதம விருந்தினராக யாழ். வலயப் பிரதிக் கல்விப்பணிப்பாளர் செல்வி சற்றேஜினி வேதநாயகம் கலந்து கொள்ளவுள்ளார். (யே-79)

### மெய்வன்மைப்

#### போட்டி

(கோப்பாய்)

நீர்வேலி தெற்கு இ.த.க.பாடசாலையின் வருடாந்த இல்ல மெய்வல்லுநர் போட்டி நிகழ்வுகள் 3.3.2004 புதன்கிழமை பி.ப.1.30 மணியளவில் அதிபர் ஆ.சபாநாயகம் தலைமையில் நடைபெறவுள்ளது. நிகழ்வில் பிரதமவிருந்தினராக கோப்பாய்க் கோட்டக் கல்விப்பணிப்பாளர் இ.சிவஞான சுந்தரம் கலந்துகொள்ளவுள்ளார். (யே-79)

(கோப்பாய்)

கோப்பாய்க் கோட்டப் பாடசாலைக்கிடையேயான கோட்ட மட்ட விளையாட்டுப் போட்டி நிகழ்வுகள் எதிர்வரும் 12ஆம் 13ஆம் திகதிகளில் கோப்பாய் கிறிஸ்தவக் கல்லூரி மைதானத்தில் நடைபெறவுள்ளது என கோப்பாய்க்கோட்டக் கல்விப்பணிப்பாளர் இ.சிவஞான சுந்தரம் தெரிவித்துள்ளார். (யே-79)

## உலக விளையாட்டு வலம்



அமெரிக்காவின் பிரபல கூடைப்பந்தாட்டக் கழகங்களான லைக்கர்ஸ் அணியும் நிக்ஸ் அணியினரும் மோதும் காட்சி. மத்தியில் டீன்ஸ் அணியின் பிரபல வீரர் முட்டம் போ பந்தைக் கையாள் கிறார்.



டுபாய் பகிரங்க டெனிஸ் போட்டியில் ஆடுகளத்தில் கபிரி யேலா சபாட்டிள் ஆடக்கொண்டிருக்கும் காட்சியைக் காண்கிறீர்கள்.




யூபாக்கிண்ணப் போட்டியில் லீவர்பூர் அணியும் மஞ்செஸ்டர் அணியும் மோதக்கொள்ளும் காட்சி.



யூபாக்கிண்ணப் போட்டிகளில் வெற்றிப் பூர்ப்பில் மதக்கும் ஓட்டோ மோட்டில் அணியினர்.



நீண்ட கிடைவேளைக்குப் பிறகு மீண்டும் சர்வதேச டெனிஸ் போட்டிகளில் பங்கெடுக்க வந்திருக்கும் செர்னா வில்லியம்சைக் காண்கிறீர்கள்



நேற்று முன்தினம் ஆர்.பரேமதாஸ் அரங்கில் ஆல்.கிலங்கை அணியினர் போட்டியின் போது மைதானத்தைக் கடந்து செல்லும் கிலங்கையின் நாய் ஒன்றைப் படத்தில் காண்கிறீர்கள்.



ஸ்பெயினில் ஆரம்பித்திருக்கும் சர்வதேச மோட்டார்சைக்கிள் பந்தயங்களில் பங்கெடுக்கும் வீரர் ஒருவர் பயிற்சியில் ஈடுபடுகிறார்.




போல்ட்டன் ரக்பி அணியினர் வெற்றிகரமான கோல் ஒன்றைப் போட்டினர் ஒருவருக்கொருவர் மகிழ்ச்சி தெரிவிப்பதைப் படத்தில் காணலாம்.



மேற்கிந்திய அதிவேகப் பந்துவீச்சாளர் லோசன் கிங்கிலாந்திற் கெதிரான அணியில் கிடம்பெறவில்லை.




ஒலம்பீக் தெரிவுப் போட்டிகளில் பங்கெடுக்கும் அமெரிக்காவின் லீர்பன் ஹூக்கர் தடியூன்ர்ப் பாய் கலில் அற்புதமான சாதனை ஒன்றை நிலைநாட்டியது மட்டுமல்லாது எதிர்வரும் ஏதன்ஸ் ஒலம்பீக் போட்டிகளில் அமெரிக்காவின் சார்பில் பங்கேறக்கத் தெரிவாகியுள்ளார்.



வெற்றிக்கிண்ணத்தை கைப்பற்றிய பூர்ப்பில் மகிழ்ச்சிக்கொண்டும் கிங்கிலாந்து உதைபந்தாட்டக் கழக அணியினர்



ஒலம்பீக் தெரிவுப் போட்டிகளில் பங்கெடுக்கும் அமெரிக்காவின் லீர்பன் ஹூக்கர் தடியூன்ர்ப் பாய் கலில் அற்புதமான சாதனை ஒன்றை நிலைநாட்டியது மட்டுமல்லாது எதிர்வரும் ஏதன்ஸ் ஒலம்பீக் போட்டிகளில் அமெரிக்காவின் சார்பில் பங்கேறக்கத் தெரிவாகியுள்ளார்.



வெற்றிக்கிண்ணத்தை கைப்பற்றிய பூர்ப்பில் மகிழ்ச்சிக்கொண்டும் கிங்கிலாந்து உதைபந்தாட்டக் கழக அணியினர்

# இலங்கை மக்களின் சுயீட்சத்திற்கு

## முட்டுக்கட்டை ஒரு பெண்ணா?

**சீங்கப்பூரிலிருந்து வெளியாகும் "ஸ்டீரெய்ட் ரைம்ஸ்" பத்திரிகையில் இலங்கை அரசியலின் தற்போதைய நிலை பற்றியும் அதன் எதிர்காலம் பற்றியும் நமது அரசியல் தலைவர்களைப்பற்றியும் "ரொம் பிளேட்" எழுதிய ஒரு ஆய்வுக் கட்டுரையை எமது வாசகர்களுக்காகத் தமிழில்தருகின்றோம்.**

வரலாற்றில் மிக முக்கியமான திருப்புமுனைக்கு மிகமிக அருகில் இலங்கையர்கள் வந்து நிற்கிறார்கள் என்பதை முழு உலக கமூமே அவலோடும் அவதானத்



பிரதமர் ரமணி

தோடும் இப் பொழுது பார்த்துக் கொண்டிருக்கின்றது.

சைப்பிரஸ், தாய்வான் போன்ற சூரிய சீதோஷண காலநிலை நிலவுகின்ற நாடுகளைப்போலவே மிகச்சிறிய அழகிய இந்த இலங்கைத் தீவும் அமெரிக்காவுக்கும் மேற்குலக நாடுகளுக்கும் இதன் கேந்திர மூக்கியத்துவம் காரணமாக மிகவும் கரிசணைக்குரிய பிரதேசமாக அமைகிறது. இதனால் தான் இந்நாடு கடந்த இரு தசாப்தங்களாக உலக தொடர்ச்சாதனங்களில் அதாவது மேற்குலக தொடர்பு சாதனங்களில் அதிகமாக அடிபட்டுக் கொண்டிருக்கிறது. ஆயினும் தற்காலிக வல்லரசான இந்தியா வின் அருகில் இருக்கும் இந்நாடு இப் பொழுது மீண்டும் ஒரு அரசியல் சதுரங்கத்திற்குள் சிக்கியிருக்கின்றது.

இரண்டு வருடங்களுக்குச் சற்று முன் போற்றிற்றுத்தம் ஒன்று ஏற்படுத்தப்படுவதற்கு முன்பாக சுமார் 20 மில்லியன் மக்கள் வாரும் அழகிய இந்தத்தீவு இரண்டு தசாப்தகாலமாக பெரும்பான்மை சிங்களவர்களுக்கும் சிறுபான்மைத் தமிழர்களுக்குமிடையிலான உள் நாட்டு யுத்தம் காரணமாக சிதைவற்று நலிவடைந்து போயுள்ளது. இந்த யுத்தத்திற்கு மேற்குலக ஆயுத வியாபாரிகளும் குறிப்பிடத்தக்களவு பங்கை ஆற்றியிருப்பதும் கவனிக்கத்தக்கது.


இலங்கையின் இரு தசாப்த கால அரசியல் மாற்றங்களில் முக்கிய பங்காளியாகத் திகழும் இந்தியா இலங்கையில் சமாதான முயற்சிகளை மேற்கொள்ள எடுத்த முயற்சியில் தனது நாட்டின் முன்னாள் பிரதமர் ராஜீவ் காந்தியை இழந்தது. அவர் பெரும்பாலும் தமிழ் தீவிரவாதிகளாலேயே கொல்

லப்பட்டார் என்று நம்பப்படுகின்றது.

### இந்தியாவும் ஜப்பானும்

பொருளாதார அபிவிருத்தியில் அதிக அக்கறைபுடன் செயலாற்றி வரும் இந்தியா இலங்கையின் எந்தவொரு இன வன்முறையும் இந்நாட்டின் தென்பகுதியில் வாழும் தமிழர்கள் மத்தியில் தாக்கத்தை ஏற்படுத்தும் என்று வெகுவாக அஞ்சுகிறது. இதன் காரணமாக இலங்கையின் சமாதான முயற்சிகளில் மிகப் பெரிய பங்காளியாக அது செயற்படுவது மட்டுமல்லாது இலங்கையின் பிராந்திய ஒருமைப்பாட்டிலும் அதீத அக்கறையோடு அது செயலாற்றி வருகின்றது.

இதன் காரணத்தினால்தான் நோவே அரசு அதன் ஆரம்ப சமாதான முயற்சிப் பேச்சுவார்த்தைகளை ஒஸ்லோவில் நடாத்தியது என்பதும் குறிப்பிடத்தக்கது. மறுபுறத்தில் இலங்கையில் உத்தீவகம எடுத்துவந்தசமாதானச் சூழணை கருத்தில் கொண்டே ஜப்பானும் உதவிவழங்கும் நாடுகள் மாநாடுகளை நடத்தி இலங்கையின்



பிரதமர் வாஜ்பாய்

பொருளாதார அரசியல் மேம்பாடுகளில் அதீத அக்கறை காட்டத் தொடங்கியது.

எதிர்மார்க்கப்பும் அமைதியும் பொருளாதார சுயீட்சமும் இலங்கையில் ஏற்படாது போனால் மீண்டும் ஒரு யுத்தத்தினால் பாரிய அனர்த்தங்களும் அதன் பயனாகத் தமிழர்கள் இந்தியாவுக்குத் தப்பியோடும் நிலைமையும் ஏற்பட இடமுண்டு என்று கருதும் இந்தியா இந்நிலைமைகளை தளிக்கவே விரும்புவது போலத் தெரிகிறது. ஏனெனில் இந்துத்துவத் தலைமையிலான ஒரு கூட்டணியின் ஆட்சி நடக்கும் இந்தியாவில் இனக் கலவரங்களும் மதக் கலவரங்களும் அதிகரித்து வருவதும் அதனால் இந்தியாவின் நற்

பெருக்கு மேற்குலகில் இழுக்கு ஏற்படுவதைத் தடுக்கும் முகமாக அரசாங்கம் சற்று அக்கறைகாட்டுவதும் வெளிப்படையாகத் தெரிகிறது. இந்நிலையில் இலங்கையிலும் மீண்டுமொரு யுத்தம் ஏற்படுவதைத் தோதல்களுக்கு முகம் கொடுக்கும் இந்திய அரசு விரும்ப



ஜனாதிபதி சந்திரிகா

வில்லைஎன்றே தெரிகிறது.

### யார் காரணம்

மிக அண்மைய இறந்த காலம் வரை இலங்கை மக்களின் சகஜ வாழ்வுக்கு முட்டுக்கட்டையாக இருப்பவர்கள் தமிழ்ப்புலிகள் தான் என்று பெரும்பான்மையான மேற்கத்தைய நாடுகள் நம்பி வந்தன அல்கெப்பா இயற்கத்தைப் போலவே இவர்களும் மறைமுகமான ஆயுதக்கடத்தல் விவகாரங்களில் தொடர்புடையவர்கள் என்கின்ற ரீதியிலேயே கருதப்பட்டு வந்தது.

ஆனால் இவர்களது ஆயுதப் போராட்டத்திற்கு காரணம் பெரும்பான்மை இனத்தவர்களால் கொண்டு நடாத்தப்படும் கொழும்பு அரசாங்கங்கள் காலாதி காலமாக நடாத்தி வரும் இன ரீதியான அடக்குமுறைகளே காரணம் என்பது இப்பொழுது முழு உலகத்திற்குமே தெரியவந்திருக்கிறது.

### ஜனாதிபதியின் தவறு

உண்மையில் ஜனாதிபதியின் அண்மைக்கால நடவடிக்கைகளே இந்த மாற்றத்திற்குப் பிரதான காரணமாகும். முதலாவதாக இன்னும் நான்கு வருடங்கள் ஆட்சியில் இருக்கக்கூடிய ஒரு அரசாங்கத்தைக் கலைத்து ஒரு அநாவசிய பொதுத் தோதலுக்கு வழிசமைத்ததோடு ஜனாதிபதி தவறுகளை புரியத்தொடங்கினார்.

தமிழர்களின் பிரச்சினையை ஓரளவு நேர்மையுடனும் கண்ணியத்துடனும் அணுகி வந்த பிரதமர் ரணில்விக்கிரமசிங்ஹவின் முயற்சிகள் தனது கட்சிக்கும் தனக்கும் ஒரு எதிர்காலமில்லாது செத்து விடும் என்பதனாலேயே அவர் இதைச் செய்தார்.

பிரான்சிலும் தென்கொரியாவிலும் இருப்பதைப்போலவே இலங்கையிலும் ஒரு ஜனாதிபதியையும் பிரதமரையும் உள்ளடக்கி இயங்கும் ஆட்சிமுறை இருக்கிறது. இந்த முறையானது மிகச் சிறப்பான அரசியல் செயற்பாட்டுக்கு

உகந்ததது. ஆனால் இலங்கையின் தற்போதைய நிலவரப்படி இது இலங்கையில் செய்யக்கூடியது எதுவுமில்லை.

இதற்கு முக்கியகாரணமென்னவென்றால் தமிழர்கள் தனிநாடு கோருவதைக் கைவிட்டுள்ள போதிலும், பெரும்பான்மையினர் சிறுபான்மையினரை ஆளவேண்டும் எனும் ஜனாதிபதியின் போக்கில் எவ்வித மாற்றங்களும் ஏற்படாமையேயாகும்.

அண்மைக்காலமாக தமிழீழ விடுதலைப்புலிகள் மிகவும் கட்டுக்கோப்பான வகையில் உலகின் கவனத்தையும் நல்லெண்ணத்தையும் சம்பாதித்துவருகிறார்கள் வெளிநாட்டு உதவிகள் இலங்கைக்குக் கிடைப்பதில் ஜனாதிபதியின் செயற்பாடுகள் பெரும் முட்டுக்கட்டையை ஏற்படுத்தி வருகின்றன. உலக நாடுகள் மிகவும் எச்சரிக்கையோடு இலங்கை ஜனாதிபதியை நோக்கியவண்ணமிருக்கின்றன.

### எதிர்காலம்

கைத்தொழில் மற்றும் உல்லாசப் பயணத்துறை என்பவை சீனாவுக்கு மிகவும் போட்டியாக அமையக்கூடிய காலநிலையையும் குறைந்த வேதனத் தொழிலாளர்களையும் கொண்டதாக இலங்கை காணப்படுகின்றது. இது வெளிநாடுகள் நேரடியாகவே தமது முதலீடுகளைச் செய்யத்தூண்டுவையாகும். இலங்கையின் இனப்பிரச்சினைக்குச் சமூகமான தீர்வு காணப்படும் பட்சத்தில், இலங்கை ஆசியாவில் மிக உன்னத இடத்தை நோக்கி நகர வாய்ப்புக்கள் நிறையவே இருக்கின்றன. உல்லாசப் பயணத்துறை மிக வேகமாகக் கடந்த இரண்டாண்டுகளில் வளர்ச்சியடைந்துள்ளது. ஆனால் இவையாவும் ஜனாதிபதியின் பதவியாசை காரணமாகத் திடீர் முடக்கத்திற்கு வந்துள்ளன.

இதேவேளை நடைபெறும் தேர்தல் இலங்கையின் எதிர் காலத்தை எப்படி நிர்ணயிக்கப்போகிறது என்பதைச் சற்றுப் பொறுத்திருந்தே பார்க்கவேண்டும். இந்தத் தேர்தலை, உண்மையில் ஒருசிலரின் தனிப்பட்ட நன்மைகளுக்காக முழு இலங்கையையுமே பாரிய ஆயுதத்துக்குள் தள்ளிவிட்டிருக்கும் செயலாகவே கருத இடமுண்டு.

### யுத்தத்தை விரும்பும் தலைமைகள்

உண்மையில் சர்வதேச நாணய நிதியமும், ஐக்கியநாடுகள் எந்தாபனமும் இன்னும் பல சர்வதேச நிறுவனங்களும் இலங்கைக்கு உதவுவதற்கு மனமுவந்து முன் வருகின்றன. ஆனால் கொழும்பில் இருக்கின்ற தலைமைகள் யுத்தத்தையே விரும்புகின்றன. இதன் மூலம் தமிழரைச் சிதறடிக்கவும் பெருந்தொகையான பணத்தைச்

சம்பாதித்துக் கொள்ளவும் அவை காலதிகாலமாகத் தம்மைப் பழக்கப்படுத்தி வந்திருக்கின்றன. அது



வே. பிரபாகரன்

மட்டுமல்லாமல் குடிமக்களின் உரிமைகளை வழங்குவதைவிட அவர்களை அடக்கி ஓடுக்கி ஆட்சி செய்வதையே கொழும்புத்தலைமைகள் விரும்புகின்றன.

### இலங்கை சீங்கப்பூராகுமா?

இந்த நிலைமைகள் தொடருமானால் அரசியல் பொருளாதார ரீதியில் முடங்கிப்போன எத்தியோப்பியா போன்ற மூன்றாம் மூலக நாடுகளின் பட்டியலில் இலங்கையும் நிரந்தர இடம்பிடிக்கும் என்பதில் எந்தவிதமான ஐயப்பாட்டுக் குமிடமில்லை.

ஆனால் சுயலாபங்களையும் கட்சி நன்மைகளையும் மாத்திரமே சிந்திக்காமல் பரந்துபட்ட நோக்க முடைய அரசியல் தலைமைகள் ஆட்சிக்குவருமேயானால் சிறந்த

### தமிழாக்கம் பேதுரு டயசுதாசன்

அரசாட்சியும் நிறைந்த பொருளாதாரமுள்ள சீங்கப்பூரைப் போன்ற ஒரு நாடக மிளர இலங்கைக்கு வாய்ப்புக்கள் பிரகாசமாகவே இருக்கின்றன.

### ஜனாதிபதியின் பொறுப்பு

இதனடிப்படையில் ஜனாதிபதி மிகுந்த பொறுப்புணர்ச்சியும் கனவான் தன்மையுடையவராகவும் செயற்படவேண்டுமென்று எதிர்மார்க்கப்படுகிறது. அதிலும் யார் யாரோடெல்லாம் அவர் முண்பாடுகளைப் பிச்சணைணையும்ணைபண வேண்டுமோ அவர்களோடு இம்முறையில் அவர் அதிகம் செயற்பட ஆழைக்கப்படுகின்றார். இதன் மூலம் மட்டுமே நவீன இலங்கையின் பிரதமர் என்ற பெயரை அவர் முடியும். இறைவழி வகுக்கும் இதை அவர் செய்வாரா? அல்லது ஒரு முட்டுக்கட்டையாகவே இருப்பாரா?

# பொங்கு தமிழ் போல் தேர்தலிலும்

## தமிழர்கள் அணிதிரள வேண்டும்

### தமிழர் தேசிய விழிப்புணர்வுக்கழகம் கோரிக்கை

தென்னிலங்கையில் இரு பெரும் கட்சிகளுக்கு இடையிலான அதிகாரப் போட்டி இன்று இலங்கைத் தீவை தேர்தல் ஒன்றுக்கு முகங்கொடுக்க நிர்ப்பந்தித்துள்ளது.

ஈழத்தமிழர்களாகிய நாமும் இம்முறை இத்தேர்தலுக்கு முகங்கொடுக்க வேண்டிய தேவை எழுந்துள்ளது. இதற்குக் காரணங்கள் உண்டு. தென்னிலங்கையில் இன்று ஆட்சியமைக்கக்கூடிய நிலையில் உள்ள எந்தக்கட்சியாயினும் ஈழத்தமிழர்களின் அடிப்படை உரிமைகளைத் தந்தவிடப்படாமலாக உள்ளவரலாற்றுப்போடமாக உள்

எனது. இந்த நிலைமையில் தமிழ் மக்களின் அபிலாஷைகள் எவை என்பதை மீள ஒரு தடைவ பாராளுமன்றத் தேர்தல் என்ற ஜனநாயக வழிமுலமாக எடுத்துரைப்பது அவசியமாக இருக்கின்றது.

இவ்வறு தமிழர் தேசிய விழிப்புணர்வுக் கழகம் விடுத்த அறிக்கையில் தெரிவிக்கப்பட்டுள்ளது.

அதில் மேலும் தெரிவிக்கப்பட்டிருப்பதாவது,

இந்த நாடாளுமன்றத் தேர்தல் தமிழர் தரப்பு ஒன்றிணைந்து முன்வைக்கின்ற விஞ்ஞாபனமே தமிழினத்தின் அரசியல் அபிலாஷை

ஆகும். இந்த அரசியல் அபிலாஷைக்கான ஒரு கருத்துக்கணிப்பாகவே இத்தேர்தல் தமிழர் கருத்தால் எதிர்கொள்ளப்படுகின்றது. இதனால் தமிழர்களின் அபிலாஷைகளை பொங்குதமிழ் போல் இத்தேர்தலிலும் வெளிப்படுத்த தாயகத்தில் வாழும் தமிழர்கள் அணிதிரள வேண்டும்.

இத்தேர்தலில் ஸ்ரீலங்காவில் ஆட்சியமைக்கப் போகும் கட்சி எது என்பதைத் தீர்மானிக்கும் சக்தியாக தமிழர் தரப்பு வந்தாலும், தமிழர்களுக்கான அரசியல் தீர்வு கிடைத்துவிடும் என நாம் நம்பத்தயாரில்லை. ஆயினும் இன்றைய அரசியல் சூழ்மையில் எமது அசி

ரத்தையால் எமக்கு விரோதமான, எதிரான சக்திகள் ஸ்ரீலங்கா நாடாளுமன்றில் பலம் பெறுவது எமக்கு ஆரோக்கியமானது அல்ல. அங்வாறு எதிரான சக்திகள் தமிழர் தாயகப் பிரதிநிதித்துவங்கள் மூலமாக ஸ்ரீலங்காவின் நாடாளுமன்றத்திற்குச் செல்வது நமது சுயநலங்களுக்காய் உதவிவிடும். இதுவே கடந்த காலங்கள் எமக்குப் புகட்டி நிற்கின்றன.

நீண்ட நெடிய விடுதலைப் போரின் பலனாகத் தமிழர் தேசம் இன்று சர்வதேச அரசியல், இராஜதந்திர வாசல்களோடு இணைந்திருக்கின்றது. தமிழர்களின் நியாயமான போராட்டம் பற்றிய கவனம்

உலக நாடுகளிடையே ஏற்பட்டிருக்கிறது. இதனை நாம் சரியான முறையில் பயன்படுத்த இந்த நாடாளுமன்றத் தேர்தலை எதிர்கொள்ள வேண்டும்.

ஆகவே தமிழ் மக்கள் தமது வாக்குகளை முழுமையாகப் பயன்படுத்தி தமிழ் விரோத சக்திகளைத் தோற்கடிக்க தாயகப்பற்றுடன் களமிறங்கியுள்ள தமிழ்த் தேசியக் கூட்டமைப்பினை பெருவெற்றியிடச் செய்ய வேண்டும். தேர்தல் தினத்தன்று விரைவாகவும் விவேகமாகவும் தமது வாக்குகளை அளிப்பதன் மூலம் தமிழ்த் தேசியக் கூட்டமைப்பின் வெற்றியை உறுதி செய்ய வேண்டும்.

# நிரந்தர பிரசாரங்கம் அமைப்பதில் விகிதாசார தேர்தல் முறை அடைஞ்சல்

## கொழும்பு பல்கலை பேராசிரியர் தெரிவிப்பு

(கொழும்பு)

நாட்டிலுள்ள சிறுபான்மை மக்களுக்கு நன்மை கிடைக்கும் என உருவாக்கப்பட்ட விகிதாசாரப் பிரதிநிதித்துவ முறையில், வாக்குகள் அடிப்படையில் அரசியல் கட்சிகள் தோல்வியடைந்தாலும் பாராளுமன்றத்தில் ஓர் பிரதிநிதித்துவத்தைப் பெற முடியும்.

ஆயினும், தற்போதுள்ள அரசியல் யாப்பில் மாற்றம் ஏற்படுத்த வேண்டுமெனில், பாராளுமன்றில் முன்றில் இரண்டு பெரும்பான்மைப் பலம் இருக்கவேண்டும். இந்நிலையை அடைந்தால் மாத்திரமே அரசியல் யாப்பில் மாற்றம் ஏற்படுத்த முடியும்.

எனினும், இதைப் பெற்றுக் கொள்வது என்பது நடைமுறையில் சாத்தியமற்றது. இதுவே இவ் விகிதாசாரப் பிரதிநிதித்துவ முறையில் உள்ள பாரிய குறைபாடாகும் என கொழும்பு பல்கலைக்கழகத்தின் பேராசிரியர் எஸ். சந்திரசேகரன் குறிப்பிட்டுள்ளார்.

இலங்கை ஒலிபரப்புக் கூட்டுத் தாபனத்தால் நடாத்தப்பட்டு வரும் "விடியும்வேளை" நிகழ்ச்சியில் கலந்துகொண்டு கருத்துத் தெரிவிக்கையிலேயே பேராசிரியர் எஸ். சந்திரசேகரன் இதனைக் குறிப்பிட்டுள்ளார்.

அந்நிகழ்ச்சியில் அவர் தொடர்ந்தும் கருத்துக் கூறுகையில்,

டொனமூர் அரசியல் யாப்பின் படி அரசாங்க சபையொன்று அமைக்கப்பட்டிருந்தது. 51 பிரதிநிதிகளைத் தெரிவு செய்வதற்காக 51 தேர்தல் தொகுதிகள் மாத்திரமே அமைக்கப்பட்டிருந்தன. இந்நடைமுறைகள் அனைத்தும் 1978 ஆம் ஆண்டு வரை அமுலில் இருந்து வந்தன.

இதன் பின்னர் 1978 ஆம் ஆண்டு காலப்பகுதியில் நாட்டு மக்கள் அனைவருக்கும் வாக்களிக்கும் உரிமை வழங்கப்பட்டது. ஆயினும் பிரஜைகள் அனைவரும் படித்தவர்கள் அல்லாததும் தமது வாக்குகளை வீணாக்கி விடுவார்கள். வாக்களித்து தலைவர்களைத் தெரிவு செய்யக்கூடிய அளவு போதிய அறிவில்லை என்ற குற்றச்சாட்டுகளை முன்வைத்து அரசியல் தலைவர்கள் பலர் சர்வஜன வாக்குரிமையை எதிர்த்தார்கள்.

### மக்களின் அறிவு

அத்துடன், வாக்களிப்பதற்கு அது தொடர்பான அறிவு மிக முக்கியமாக இருக்கவேண்டியது அவசியம். இதற்கென நல்ல சட்டங்கள் இயற்றப்பட்டு, நாட்டு மக்களின் முன்னேற்றத்திற்கு சர்வஜன வாக்குரிமை வழங்கப்பட வேண்டும். நாட்டு மக்கள் அனைவரும் படித்து, கல்வியறிவு பெற்ற பின்னர் தான் வாக்களிக்கும் உரிமை வழங்கப்படவேண்டும் என்றால் ஒருவரும் இங்கு வாக்களிக்க முடியாது. அது இயலாத ஓர் காரியமென அரசியல் தலைவர்கள் சிலர் கூடிக்காட்டியும் வந்தனர்.

1978 ஆம் ஆண்டு அறிமுகப் படுத்தப்பட்ட விகிதாசாரப் பிரதிநிதித்துவ தேர்தல் முறைதான் இன்றுவரை நடைமுறையில் இருந்து வருகின்றது. இதன் மூலம் சிறுபான்மையினருக்குத் தேர்தலில் வெற்றி கிடைக்காவிட்டாலும், பாராளுமன்றத்தில் ஓர் பிரதிநிதித்துவம் கிடைக்கின்றது. இதனால் சிறுபான்மையினர் தமது தனித்துவத்தைப் பேணிக்கொள்ளக் கூடியதாகவும் இருக்கும். அந்த வகையில் நோக்குமிடத்து சிறுபான்மையினருக்கு இவ் விகிதாசாரப் பிரதிநிதித்துவ முறை சாதகமானதாக அமையும். இதனால் தான் சிறுபான்மைத் தலைவர்கள் சிலர் விகிதாசாரப் பிரதிநிதித்துவ முறையை முற்றாக ஒழிக்கக்கூடாது எனக் கூறிவருகின்றனர்.

அரசாங்கத்தின் அதிகாரங்களைச் சிறுபான்மையினருக்கும்

பகிர்ந்து கொடுப்பதன் மூலம் இனப்பிரச்சினைக்கும் ஏனைய பிரச்சினைகளுக்கும் ஓர் நியாயமான தீர்வு காணமுடியும். இது நியாயமானதும் கூட.

### மக்களின் உரிமை

விகிதாசாரப் பிரதிநிதித்துவ முறையின் மூலம் பாராளுமன்றத்திற்கு உறுப்பினர்களைத் தெரிவு செய்வது மட்டும் மக்களின் உரிமை என்று இருக்காமல், எந்தெந்தக் கொள்கைகளுக்காக அவர்களைத் தெரிவு செய்தோம். அதன் படி நேர்வழியில் நாட்டுக்காகச் செயற்படுகிறார்களா? என்பதை அவதானித்து அவ் உறுப்பினர்களுக்கு அவற்றை உணர்த்த வேண்டியதும் மக்கள் அனைவரதும் கடமை.

வாக்களிக்கும் உரிமையைப் பயன்படுத்தி பாராளுமன்றத்திற்கு உறுப்பினர்களைத் தெரிவு செய்வதுடன், தமது பணி முடிந்தது என்று மக்கள் இருப்பதனால்தான் அவ் உறுப்பினர்கள் தமது கொள்கைகளில் இருந்து விலகிச் செயற்படுகின்றனர். இதற்கு மக்களின் செயற்பாடுகளை காரணமாக அமைகின்றன.

பாராளுமன்றத்திற்கு பிரதிநிதிகளைத் தெரிவு செய்வதற்கு 50 சதவீதம் விகிதாசாரப் பிரதிநிதித்துவ முறையும், மிகுதி 50 சதவீதத்திற்கு தொகுதிவாரி முறையும் அமல் படுத்தப்படும் போது மக்களுக்கும் உறுப்பினர்களுக்கும் இடையிலான தொடர்புடல்கள் மற்றும் அணுகுமுறைகள் நல்ல விதமாக இருக்கும். இவற்றின் மூலம்

ஓரளவு குறைபாடுகள் நிவிர்த்தி செய்யப்படலாம் எனக் குறிப்பிட்டார்.

இந்நிகழ்ச்சியில் கலந்துகொண்ட கொழும்பு பல்கலைக் கழகத்தின் வரலாற்றுத்துறைப் பேராசிரியர் பேஸ்ரன் செபஸ்தியாம்பிள்ளை இது விடயம் தொடர்பாகக் கருத்துக் கூறுகையில்,

கடந்த 1931ஆம் ஆண்டு காலப்பகுதிக்கு முன்னர் இடம்பெற்ற தேர்தல்களில் வாக்களிக்கும் உரிமை ஒரு சிலருக்கே வழங்கப்பட்டதுடன், ஏனையவர்களின் அவ் உரிமைகள் மறுக்கப்பட்டு வந்துள்ளன.

### விகிதாசாரத் தேர்தல்

நாட்டுப் பிரஜைகளின் வருமானம் மற்றும் கல்வித்தரம் ஆகியவற்றின் அடிப்படையிலேயே அக்காலப்பகுதியில் வாக்களிக்க அனுமதிக்கப்பட்டனர்.

இந்நிலையில், நாட்டு மக்கள் அனைவருக்கும் வாக்களிக்கும்

உரிமை வழங்கப்பட வேண்டும் என்பதாலேயே பின்னர் 1978 ஆம் ஆண்டுகாலப்பகுதியில் விகிதாசாரப் பிரதிநிதித்துவ முறை அறிமுகப்படுத்தப்பட்டது.

ஆயினும், இவ்விகிதாசாரப் பிரதிநிதித்துவ முறையின் மூலம் நாட்டில் நிரந்தரமான அரசாங்கம் ஒன்றை அமைக்க முடியாதுள்ளது பெரும் குறைபாடுகளைக் கொண்டிருக்கின்றது.

நாட்டு மக்கள் அனைவருக்கும் வாக்களிக்கும் உரிமை வழங்கப்படவேண்டும் என்பதற்காக உருவாக்கப்பட்ட இவ்விகிதாசாரப் பிரதிநிதித்துவ முறையில் உள்ள குறைபாடுகளைச் சுட்டிக்காட்டி அரசியல் தலைவர்கள் பலர் இதை எதிர்த்தும் வருகின்றனர்.

எனினும், விகிதாசாரப் பிரதிநிதித்துவ முறையின் மூலம் நாட்டு மக்கள் அனைவருக்கும் வாக்களிக்கும் உரிமை வழங்கப்பட்டுள்ளது சிறந்ததென்றே கூறமுடியும். சராசரி கல்வியறிவு கடந்த ஆண்டு இலங்கையில் ஒன்பதாம் தரமாகவும் இந்தியாவில் இரண்டாம் தரமாகவுமே இருந்து வருவதாகக் கணிப்பிடப்பட்டிருந்தது.

இதனடிப்படையில், இலங்கையின் கல்வித்தரம் சிறந்ததாகக் காணப்படுகிறது. தலைவர்களைத் தேர்ந்தெடுக்கும் அறிவு நாட்டு மக்களுக்கு இருக்கின்றது. அவர்கள் சிறந்த தலைவர்களைத் தேர்ந்தெடுப்பார்கள் என்பதில் ஐயமில்லை எனக் குறிப்பிட்டுள்ளார்.

(தி-18)

## திருமலையில் தேர்தல் பிரசாரம் நேற்று ஆரம்பம்

(திருகோணமலை)

திருகோணமலையில் தமிழரசுக் கட்சியின் சார்பில் போட்டியிடும் தமிழ் அரசியல் கட்சிகளின் முதலாவது தேர்தல் பிரசாரக் கூட்டம் நேற்று ஆரம்பமாகியது.

திருகோணமலை சிவன் கோவிலடியில் இடம்பெற்ற இக் கூட்டத்தில் முன்னாள் நாடாளுமன்ற உறுப்பினர் இரா. சம்பந்தன் தலைமையிலான குழுவினர் திருகோணமலை அரசாட்சி சந்தியிலிருந்து கூட்டம் நடைபெற்ற பகுதிக்கு ஊர் வலமாக அழைத்துச் செல்லப்பட்டனர்.

தமிழ் மக்களின் தேசியப் பிரச்சி

## தெங்குச் செய்கையாளர் சங்கம் சுசீல் சந்திரபாலவுடன் சந்திப்பு

(யாழ்ப்பாணம்)

தென்மராட்சிப் பகுதியில் உள்ள தென்னந்தோட்டங்கள் படையினரால் அழிக்கப்பட்டது தொடர்பாக வடமாகாண தெங்குச் செய்கையாளர் சங்கப் பிரதிநிதிகள் நேற்றைய தினம் காலையாழ். மாவட்ட இராணுவத்தளபதி சுசீல் சந்திரபாலவைச் சிவில் காரியாலயத்தில் சந்தித்துத் தமது பிரச்சினைகள் குறித்து விரிவாக விளக்கமளித்தனர்.

இச் சந்திப்பின் போது படையினரால் எழுதாமட்டுவாள் பகுதியில் அழிக்கப்பட்ட தென்னந்தோட்டங்களுக்கான நஷ்டஈடு வழங்கப்பட வேண்டுமென சங்கத்தினரால் கோரிக்கை விடுக்கப்பட்டது.

இதனையடுத்து தென்னந்தோட்டங்கள் அழிக்கப்பட்ட

மைக்கு நஷ்டஈடு வழங்கத் தனக்கு அதிகாரம் இல்லையெனத் தெரிவித்த சுசீல் சந்திரபால தென்மராட்சிப் பகுதியில் தென்கைகள் அழிக்கப்பட்ட இடங்களில் தென்னந்தோட்டங்கள் மீள்நடுகை செய்து தருவதாகவும் எஞ்சியுள்ள தென்னை மரங்களில் தேங்காய் பறிப்பதற்கு அனுமதி வழங்குவதாகவும் உறுதியளித்தார்.

இராணுவத்தளபதி சுசீல் சந்திரபாலவுடன் மேற்படி சந்திப்பில் வடமாகாணத் தெங்குச் செய்கையாளர் சங்கத் தலைவர் அ. நல்லதம்பி சங்கச் செயலாளர் எஸ். பத்மநாதன் மற்றும் யாழ். மாவட்ட அரசு சார்பற்ற நிறுவனங்களின் இணையத் தலைவர் வி. சிரீசக்திவேல் ஆகியோர் கலந்துகொண்டனர்.

(தி-16)

## ம. உ. ஆணைக்குழுவினரு முன்னால் காணாமல்போனோர் தொடர் போராட்டம்

(யாழ்ப்பாணம்)

காணாமல் போனோர் சங்கத்தின் ஏற்பாட்டில் யாழ். மனித உரிமைகள் ஆணைக்குழு அலுவலகத்திற்கு முன்னால் நேற்றுக் காலை முதல் பி.பு.3.00மணி வரை மறியல் போராட்டம் ஒன்று நடத்தப்பட்டது.

இராணுவத்தினால் கைது செய்யப்பட்ட சின்னத்தம்பி சிவகுமார் கடந்த 1997 ஆம் ஆண்டு மார்சு மாதம் விடுதலை செய்யப்பட்டுள்ளார். ஆனால் இவர் இன்னும் விடுதிறும்பவில்லை.

இதனால் இவரைப் பிணை எடுத்தது யார்? இவரது வழக்கு இலக்கமென்ன? போன்ற விபரங்களைத் தெரியப்படுத்தக்கோரியே நேற்று மறியல்போராட்டம் நடத்தப்பட்டது.

இவ் விபரங்களைப் பெற்றுக்

தரும்படி கோரி கடந்த மாதம் 20 ஆம் திகதியும் மனிதவுரிமை ஆணைக்குழுவுக்கு முன்னால் மறியல்போராட்டம் ஒன்று நடத்தப்பட்டது.

இதன்போது கடந்த 23ஆம் திகதிக்கு முன்னர் உரிய பதிலைப் பெற்றுத் தருவதாக யாழ். மனித உரிமை ஆணையளித்திருந்தார்.

ஆனால், இதற்குரிய பதில் இன்னமும் அவரால் வழங்கப்படவில்லை. இதனைக் கண்டித்தும் விபரங்களைப் பெற்றுத் தரும்படி கோரியும் நேற்று மீண்டும் மறியல் போராட்டம் நடத்தப்பட்டது.

மேற்படி காணாமல் போனவர்களின் விபரங்களைப் பெற்றுத் தர நடவடிக்கை எடுக்காதுவிட்டால் தொடர்ந்தும் மறியல்போராட்டங்களில் ஈடுபடும் போராட்ட

டத்தில் ஈடுபட்டோர் எச்சரித்தனர்.

இம் மறியல் போராட்டத்தின் போது "பிரதமர் ரணில் விக்கிரமசிங்கவின் செயலரும் ஆலோசகருமான குணசிங்கம் எம்மை ஏமாற்றியது போல் மனித உரிமை ஆணைக்குழு ஏமாற்றாமல் சிவகுமாரை பிணை எடுத்தவரையும் வழக்கு இலக்கத்தைப் கூறு".

செம்மணி புதைகுழி விவகாரம் சம்பந்தமாக அரசு செய்தது என்ன? 1997/98 ஆம் ஆண்டில் மனித உரிமை ஆணைக்குழு இங்கில்லையா? அரசு ஏமாற்றும் சமாதானம் என்னும் மந்திரத்தைப் பாவித்து தேவநேசன் நேசையா குழுவும் ஏமாற்ற முனைகின்றதா? போன்ற வாசகங்கள் பொறிக்கப்பட்ட மட்டைகளை ஏந்தியவண்ணம் போராட்டத்தில் ஈடுபட்டோர் காணப்பட்டனர்.

(சி-19)

# தேசவழமை

வரலாற்றுத்துறைப் பேராசிரியர்

**சி.பத்மநாதன்**

பேராசிரியர் பல்கலைக்கழகம்.

## 6. கற்பிட்டிப் பரதவர் சாதியாருக்குள்ள வழமை

**உரிமை வகையும் சீதன வகையும்**

ஒருதன் கலியாணம் பண்ணி ஆண் பெண் நாலு பிள்ளைகள். இருந்தால் அதில் ஒரு பெண்பிள்ளைக்குக் கலியாணம் பண்ணி கொடுத்தபோது, பிதா மாதா கொடுத்த உறுதியின் பேரார் சொன்ன சீதனமும் பின் மணப்பிரியமாகப் பிதா மாதா செய்து வைத்த தெஸ்தமேந்துகள் உறுதிகள் உண்டானால் அதிற் கூறியது கிடைக்கிறதே அல்லாது மற்றும் படி பிதா மாதாவுக்குப்பின் யாதொரு பங்கு கிடையாது.

சீதன உறுதி எழுதாமல் ஒரு பெண் பிள்ளைக்குக் கலியாணம் பண்ணிக்கொடுத்தார் பிதா மாதாவிடமிருந்து பிற்பாடு ஆண்பிள்ளைகளுக்கு உண்டாகிய பங்கு அவர்களுக்கு (ம்) கிடைக்கும். இதுவும் பிதாமாதாவுக்குப் பிற்பாடு ஆதனமிருந்தாலும் கடனிருந்தாலும் ஆண்பிள்ளைக்குச் சேரும் இன்னமும் ஒரு ஆண்பிள்ளை கலியாணம் செய்து பிள்ளையில்லாமற் மரணிக்கச் சம்பவித்தார் பெண் சாதி கொண்டுவந்த சீதனம் நீக்கித் தேட்டத்திலும் அவன் கொண்டுவந்த ஆதனத்திலும் அரைவாசி பெண்சாதிக்குச் சேரும். மற்றும் அரைவாசி பிதா மாதாவுக்குச் சேரும். பிதாமாதா மரணித்தப்போனால் ஆண் சகோதரனுக்குச் சேரும். இதுவல்லாமற் பெண்பிள்ளை கலியாணம் செய்து பிள்ளையில்லாமற் மரணித்தார் புருஷன் கொண்டுவந்த ஆதனம் நீக்கித் தேட்டத்திலும் பெண்சாதி கொண்டுவந்த சீதனத்திலும் அரைவாசி புருஷனுக்குச் சேரும். மற்றும் அரைவாசி அவளுடைய பிதாமாதாவுக்குச் சேரும். பிதா மரணித்தப்போன்ற பெண் சகோதரிக்குச் சேரும். இன்னமும் பெண்சாதி கொண்டுவந்த சீதனங்கள் புருஷன் பட்ட கடனுக்கு விற்றுக்கொடுக்கவும் கூடும். மஞ்சள்நீர்ப்பிள்ளையின் வழமை இவ் விடத்திற்கில்லை.

### காணி பூமி தோட்டங்கள் ஆட்சி பண்ணும் வகை

காணி உள்ளவனிடத்திற் காணி இல்லாதவன் வந்து கேட்டுத்தன் செலவாகக் காடு வெட்டிச் செய்கை பண்ணினதேயுண்டானால், அவன் செய்கையிற்காணி உள்ளவனுக்கு ஒரு பங்கும் செய்கை பண்ணினவனுக்கு இரு பங்குமாகக் கையாடி ஆட்சி பண்ணுவார்கள். காணியுள்ளவன் தன் செலவாகக் காடு வெட்டி வேலியும் அடைத்துச் சகல செலவும் பண்ணிக் காணி இல்லாதவனுக்குச் செய்கை பண்ணிக் கொடுத்ததேயுண்டானால், அவன் செய்கையிற்காணி உள்ளவனுக்கு அரைவாசியும் செய்கை பண்ணினவனுக்கு அரைவாசியுமாய்க் கையாடிக் கொள்ளுகிறது. காணியுள்ளவனிடத்திற் செய்கை பண்ணினவன் கடன் வாங்கி இருந்தால் அந்தக் கடனுக்கு அவனையே செய்கை விலை வைத்துக் கொடுத்ததே, அதிகம் பிரிவை ஒத்துக்கொள்ளுகிறது.

### நன்கொடை வகை

ஒரு காணியை ஒருதனுக்கு நன்கொடையாக அவன் பிரியத்தின் படி ஆட்சிப்பண்ணிக் கொடுத்ததேயுண்டானால், விற்கவும் நன்கொடை கொடுக்கவும் அவனுக்கு உறுதியும் கொடுத்துக் காணியும் கொடுக்கிறது. ஆட்சி பண்ணவும் விற்றுக்கொள்ளவும் கூடும். அந்தக்காணியை விற்காமல் இருந்தால் அவனும் அவன் பிரசனமும் ஆட்சிப்பண்ணுவார்கள். சகலரும் மரணித்துப் போனதில் பிறகு நன்கொடை கொடுத்தவன் ஆகுதல் அவன் பிள்ளைகள் ஆகுதல் இருக்கச் சம்பவித்தால்(அது) அவர்களுடையதாய் இருக்கும்.

### காணி ஒற்றியின் வகை

ஒருதன் ஒரு தென்னந்தோட்டத்தை ஒருதனுக்குக்கொடுத்துச் சில பணங்களை வாங்கியிருந்தல் அந்தப்பணத்திற்கு வட்டியில்லை. அதன் புரோசனம் பணம் கொடுத்தவன் கையாடிக் கொள்ளுகிறது. தவணைப்படிக்கு வட்டியில்லாமல் முதலைக்கொடுத்து ஒதுக்கி மீண்டு கொள்ளுவான் தவணை தப்பினார் பணம் கொடுத்தவன் பிரியத்தின் படி பணம் அறவு பண்ணிக் கொள்ளக்கூடும்.

ஒருதன் ஒரு வயல் நிலத்தை ஒற்றி பிடித்தால் தவணைப்படி பணம் கொடாமற் பின்னிட்டால் அந்தக் காணியில் வெள்ளாமை செய்கிற அவதியில் ஒற்றி வைத்தவன் பணம் கொடுத்தார் பணம் கொடுத்தவன் பணம் எடுக்கவும் மாட்டான். வெள்ளாமை முடிந்ததில் பிறகு பணம் கொடுத்து ஒற்றி மீண்டு கொள்ளுகிறது.

### கூலிக்குப்பிடிக்கிற வகை

யாதொருதன் பொன் வெள்ளி நகைகளை ஒருதனிடத்திலே அடைவாக வைத்து மாதம் ஒன்றுக்கு இன்னது வட்டி தருவேன் என்று சில பணங்களைக் கடனாக வாங்கியிருந்தால், அந்த அடை (வு) பிடித்தவன் அந்த நகைகளைப்பூண்டிருந்தாலும் இரவல் கொடுத்து அணிந்திருந்தாலும் கடன் வாங்கினவன் வட்டி கொடுக்கமாட்டான். முதலைக்கொடுத்து அடைவும் மீண்டு கொள்ளுகிறது. இன்னமும் ஒருதன் எடுத்துமாடுகளைக் கூலி தருவேன் என்று மாடு உடையவன் இடத்திற் கூலி பொருந்தி வாங்கி இருந்தானாகிற் பின்னுக்கு அந்த எடுத்து மாட்டுக்குக் கால் முறிந்து போனாலும் செத்துப்போனாலும் உடையவன் பொறுத்துக் கொள்ள வேண்டியது.

### கொள்வனவு விற்பனவு வகை

யாதாமொருதன் ஆடு மாடுகளை விற்கவேணுமானால், அதினுடைய எருவும் அறுகம்புல்லும் எடுத்து, அத்தாட்சி முன்னிலைக்குக் கொள்ளுகிறவன் கையிலே கொடுக்க அவன் அதை ஏற்றுக்கொண்டு, அதற்குள்ள விலையைக்கொடுத்துப்போட்டு, அதை ஆட்சிப்பண்ணிக் கொள்வான். இன்னமும் காணி, பூமி, தோட்டம், வீடு விற்கவும் கொள்ளவும் வேணுமானால் உறுதி அத்தாட்சியின் போல் கொண்டு ஆட்சி பண்ணுகிறது.

### ஆண்சிறை பெண்சிறையின் வகை

யாதாமொருதன் ஒரு சிறையைக்கொண்டு ஆட்சி பண்ணிவந்தால் அவர்களாகுதல் அவர்கள் பிள்ளைகளாகுதல் அவர்கள் பிரியத்தின்படி இட்டம் பண்ணி விடுகிறதும் உண்டு. ஆட்சி பண்ணுகிறதும் உண்டு.

### வட்டிக்குப் பணம் கொடுக்கிற வகை

யாதாமொருதன் தங்களுக்குத் தேவையான பணங்களை வட்டிக்குக் கடனாக வாங்கவேணுமானால், முதல் உள்ளவர்களிடத்திற் பேசித் தவணை குறித்து எடுத்துக்கொண்டு, வட்டி தருவேன் என்று உறுதி எழுதிக்கொடுத்துப் பணம் வாங்கியிருந்தானாகில், தவணைப்படி கூறிய வட்டியும் முதலும் கொடுத்து அவன் எழுதிக்கொடுத்த உறுதி பெற்றுக்கொள்ளுகிறது கூறிய தவணைப்படி பணமும் வட்டியும் கொடாமல் இருந்தால் அவன் எழுதிக் கொடுத்த உறுதிப்படிக்கு நீதித் தலத்திலே அறிவித்து முதலும் வட்டியும் பெற்றுக்கொள்ளுகிறது. (தொடரும்)

## உங்களால் விடுதலைப்புலிகளுடன் பேச முடியுமா? - ரணில்



## இலங்கை மிஷ்ஷா சபை வங்கிகளுடன் பேசும்

(கொழும்பு)

மின் பாவனையாளர்களின் சிரமங்களைத் தவிர்க்கும் வகையில் வங்கிகளுடாக செலுத்தப்படும் மின்சாரக் கட்டணங்களின் விபரங்களைத் துரித கதியில் பெறுவது குறித்து இலங்கை மின்சார சபை ஆராய்ந்து வருகின்றது.

சுமார் ஒருவார காலப்பகுதிக்குள் கட்டண விபரங்களைப் பெற உத்தேசித்துள்ளதாக இலங்கை மின்சார சபைத் தலைவர் தெரிவித்துள்ளார்.

வங்கிகளுடாகப் பெறப்படும் மின் கட்டணம் தொடர்பான விபரங்கள் மின்சார சபைக்குத் தாமதமாகவே கிடைத்துவருகின்றன. இதனால் பாவனையாளர்கள் பெரும் அசௌகரியங்களை எதிர்கொள்ள வேண்டியுள்ளது. இது தொடர்பாக சம்பந்தப்பட்ட அதிகாரிகளுடன் விரைவில் பேச்சு நடத்தவுள்ளதாகவும் இலங்கை மின்சார சபைத் தலைவர் தெரிவித்துள்ளார்.

(யே-61,8)

## டெங்கைக் கட்டுப்படுத்த செயல்திட்ட குழு அமைப்பு

(சுதுமலை)

வலிகாமம் மேற்கு பிரதேச செயலர் பிரிவுகளில் உள்ள சங்கானை, சுழிபுரம், முளாய், வட்டுக்கோட்டை, அராலி பொதுச் சுகாதார பிரிவுகளில் இம் மாதம் முதல் வாரம் தொடக்கம் டெங்கு நோய் நுளம்புக் கட்டுப்பாட்டுச் செயல்திட்டம் நடைமுறைப்படுத்தப்படவுள்ளது.

இது தொடர்பாக சங்கானை பிரதேச செயலர் சி. மோகன்ராஸ், சங்கானை சுகாதார வைத்திய அதிகாரி மற்றும் அப்பகுதிகளின் பொதுச்சுகாதார பரிசோதகர்களுடனும் கலந்துரையாடியதற்கிணங்க, மேற்படி செயல்திட்டம் நடைமுறைப்படுத்தப்படவுள்ளது. முதல் இரு வாரத்தில் இப்

பகுதியில் 6 பேர் வரையில் டெங்கு நோயால் பாதிக்கப்பட்டு சிகிச்சை பெற்றதாலே, இந் நோயை இப்பகுதியில் மேலும் பரவவிடாது தடுக்கும் நோக்கில் இச் செயல்திட்டம் நடைமுறைப்படுத்தப்படவுள்ளது.

இச் செயல்திட்டத்தில் ஒவ்வோர் கிராம சேவகர் பிரிவுகளிலும் அப்பகுதி சனசமூக நிலைய உறுப்பினர்கள், பிரதேச சபைத் தொழிலாளர்கள் மற்றும் கிராமிய மட்ட அமைப்புகளின் ஒத்துழைப்புடன் நுளம்பு பெருகும் இடத்தை சுகாதாரப் பரிசோதகர்கள் ஊடாக இனம் கண்டு அவற்றை சிரமதானம் மூலம் அகற்றுவதற்கு நடவடிக்கை எடுக்கப்பட்டுள்ளது.

(தி-252)



காணாமல் போனோர் சங்க உறுப்பினர்கள் நேற்றுக் காலை யாழ். மனீத் உரிமைகள் ஆணைக்குழு அலுவலகத்திற்கு முன்பாக மறியல் போராட்டம் ஒன்றை நடத்தினர். இப்போராட்டத்தில் கலந்துகொண்ட ஒரு பகுதியினரை படங்களில் காணலாம். (படங்கள்: ஜங்கர்கள்)

# உடல் பருமனைக் குறைக்க

## உருப்படியான சில வழிகள்!

இன்றைய நாளில் இரு வகையான உடல்களை உடையவர்களையே நாம் அதிகம் பார்க்க முடிகிறது. ஒன்று மிகவும் ஒல்லியாக இருப்பர் அல்லது மிகவும் குண்டாக இருப்பர். இவை இரண்டிற்கும் இடைப்பட்டவர்களைப் பார்ப்பது அரிதாகி விட்டது. உடல் பருமனானவர்களில் அதைக் குறைக்க பல வழிகளும் முயற்சி செய்து தோல்விகண்டவர்கள் பலருண்டு. அத்தகையோருக்காகவும், உடல் பருமனாக ஆக விரும்பாதவர்களுக்கும் இக் கட்டுரை பயனுள்ளதாக இருக்கும்.

ஒருவர் பருமனாக இருக்கின்றார் என்றும் இவ்வளவு கொழுப்பு அவர் உடலில் இருக்கிறது என்றும் திட்டவாத்தமாக எளிதில் கூறமுடியாது. ஏனெனில் உடல் பருமன் பல வகைகளில் ஏற்படுகிறது. மிகுந்த சதைப் பற்று (திசுக்கள்), உடலில் நீர் கோர்த்தல், கனம் போன்ற காரணங்களாலும் ஒருவர் எடை அதிகரிக்கக் கூடிய வாய்ப்பு உள்ளது. இவைகளிலிருந்து ஒருவரின் உடல் எடை கொழுப்புகளால் தான் அதிகரித்து உள்ளது என எளிதில் அறிய சில வழிகள் உள்ளது. உடலில் சதை மடிப்புகள் பல விடும். கையில் புஜபாகத்தின் பின்புறம், வயிற்றுப்பகுதியில் சதையை விரல்களால் அழுத்திப் பிடித்துப் பார்க்க அங்கு கொழுப்புப் படிந்துள்ளதை எளிதில் அறியலாம்.

### உடல்

#### பருமனாவதற்குரிய காரணங்கள்

சிறு வயது முதலே அளவுக்கு அதிகமாக உண்பது.

தேவையான உடல் உழைப்பு அல்லது உடற்பயிற்சியின்மை. இவையிரண்டுமே பிரதான காரணங்கள். தற்போது அனைவர் வீட்டிலும் டி.வி. உள்ளது. இதில் பெரும்பாலானவரின் வீடுகளில் கேபிள் கனெக்ஷன் உள்ளது. எனவே இவர்களில் டி.வி பார்க்கும் நேரம் முன்பை விட இப்பொழுது மிக அதிகம். அதாவது நான் முழுவதும் கிளிக்கெற, டென்னிஸ், பூப்போல் போன்ற விளையாட்டுகளையோ அல்லது சினிமாவையோ பார்த்துக் கொண்டிருக்கின்றனர். இப்படி எந்த உடல் உழைப்பும் இன்றி ஒரே இடத்தில் உட்கார்ந்திருப்பதுடன் பொழுது போவதற்காக

பகோடா, சிப்ஸ் போன்றவற்றை சிலர் அதிகம் சாப்பிடுகின்றனர். முட்டையின் மஞ்சள் கரு மிக அதிக கொழுப்பு சத்துள்ளது. இதன் கலோரி அளவும் மிக அதிகம். இந்நாளில் பெரும்பாலானவர்கள் நடப்பதே இல்லை. பக்கத்துத் தெருவுக்குப் போக வேண்டியிருந்தாலும் வாகனத்தில் செல்கின்றனர். இதனால் உடலில் உள்ள கொழுப்பு கரைவதற்கான வாய்ப்புகள் குறைகின்றன.

சிலருக்கு இயல்பாகவே உண்டணவுகள் அனைத்தும் செரித்து முழுவதும் உடலில் ஏற்றுக் கொள்ளப்படுகிறது. இவர்களும் எளிதில் பருமனாகி விடு

## மருத்துவ விளக்கம்

கூடவே நொறுக்குத் தீனியும் உண்கின்றனர். எனவே அவர்கள் மிக அதிக அளவில் உணவை உண்பதும் அவர்களின் உடல் எடை அதிகரிப்பதற்கு ஒரு முக்கிய காரணமாகிறது.

தேராய்டு என்னும் சுரப்பி குறைவாய் சுரப்பதாலும் சிலர் இயல்பைவிட குண்டாகின்றனர். சிலருக்கு ஏதேனும் கவலை அல்லது சந்தோஷம் ஏற்பட்டாலும் எதையாவது சாப்பிட்டுக் கொண்டே இருப்பர்.

ஐஸ்கிரீம், சாக்லேட், கேக் போன்ற அதிகக் கலோரி சத்து உள்ள பொருட்களை சிலர் விரும்பி அதிக அளவில் உண்பதாலும் அவர்கள் உடல் பருமனாகிறது.

எண்ணெயில் செய்த வடை, போண்டா, பஜ்ஜி, முறுக்கு,

வார். பொதுவாக இத்தகையவர்கள் கூறுவது என்னவெனில் நான் தினமும் மிகக் குறைந்த அளவே சாப்பிடுகிறேன். ஆனால் உடல் மட்டும் கூடிக் கொண்டே போகிறது என்பார்கள்.

### உடல் எடையைக் குறைக்கும் வழிகள்

உணவு: உடல் எடையைக் குறைக்கும் வழிகளில் உணவே பிரதானம். அதாவது ஒவ்வொருவரும் அன்றாடம் அவரவர் செய்யும் வேலைகளுக்கு ஏற்ப தேவைப்படும் கலோரி சத்தியின் அளவு வித்தியாசப்படும்.

அதற்கேற்ப நாம் உண்ணும் உணவின் கலோரி சத்து நம் தேவையை விட 500 கலோரி குறைவாக இருந்தால் உடலின் எடை எந்தப் பிரச்சினையுமின்றி

குறையும். தேவையான புரதச் சத்து நம் உணவில் இருக்கவேண்டும். அதாவது கிராம் புரதம் ஒரு கிலோ உடல் எடை என்ற விகிதத்திற்கு அதிகரிக்காமல் இருக்க வேண்டும்.

மாசு சத்தின் அளவும், கொழுப்பு சத்தின் அளவும் தேவையான அளவில் பாதி இருக்கவேண்டும். உணவைக் குறைப்பதால் நாம் உட்கொள்ளும் விட்டமின்களின் அளவு குறையும். எனவே விட்டமின்கள் நிறைந்த காய், கீரைகளைத் தவறாமல் சேர்த்துக் கொள்ளவேண்டும்.

சிலர் உணவில் உப்பு சேர்த்துக் கொள்ளாமல் சாப்பிட்டால் உடல் எடை குறையும் என்பர். இது தவறானது.

சிலர் உடல் எடை வேகமாகக் குறைவதற்காக முழுப்பட்டினி

### டாக்டர் ப. உ. லலிதா

அல்லது அரைப்பட்டினி இருப்பர். இவையிரண்டுமே மிகவும் ஆபத்தானது.

தேவையான அளவு உடற் பயிற்சியை தினமும் தொடர்ந்து செய்து வருவது நல்லது.

### விட்டு வைத்தியம்

ஒரு டீஸ்பூன் சத்தமான புதிய தேனுடன் அரை எலுமிச்சம் பழச்சாறு + ஒரு டம்ளர் வெது வெதுப்பான நீர்கலந்து அடிக்கடி குடித்து வரவும்.

இலந்தை இலையை ஒரு கைப்பிடி அளவு எடுத்து ஒரு டம்ளர் நீரில் இரவு முழுவதும் ஊறவைத்து காலைநீர் மட்டும் குடித்து வரவும்.

உணவில் கோஸ் அதிகம் சேர்த்து வரவேண்டும்.

காலை உணவுக்குப் பதில் ஒன்று முதல் நான்கு பழுத்த தக்காளிப் பழங்களைச் சாப்பிட்டு வருதல் நல்லது.

கேழ் வரகு கஞ்சி குடித்து வருவதும் நல்லது.

### சீத்த, ஆயுர்வேத வைத்தியம்

இம் மருந்துகளை தக்க மருத்துவரிடம் ஆலோசனையின்றி யாரும் உபயோகிக்கக் கூடாது. அவர்கள் வழக்கத்தில் பயன்படுத்தி வெற்றி கண்ட மருந்துகளை உங்களுக்குத் தெரிவிப்பதற்காக மட்டும் இங்கு கூறுகிறேன்.

லக்ஷ்மிலோக, நவக குக்குலு, ஆரோக்கிய வர்த்தினி வடி, அய்ச்செந்திரம், திரிகடுகு சூர்ணம் போன்றவை ஆகும்.

### சமுர்த்தி நான் சந்தை

சங்கானை பிரதேச செயலர் பிரிவினாள் எ-அராலிமத் திய ஜே.161 கிராம அலுவலர் பிரிவால், சமுர்த்தி சந்தைப்படுத்தல் செயற்றிட்டத்தின் கீழ் சமுர்த்தி நான் சந்தை ஒன்றை அமைப்பதற்கான நடவடிக்கைகள் சமுர்த்திச் செயலரின்மூலம் மேற்கொள்ளப்பட்டு வருகின்றன.

இததிட்டத்தின் கீழ், வறுமைக் கோட்டிற்குட்பட்ட, வியாபாரத்தில் ஈடுபடுகின்ற தகுதியான பத்துச் சமுர்த்திப் பயனாளிகள் தேர்ந்தெடுக்கப்பட்டு அவர்களுக்கு வங்கிக்கடன் பெற்றுக் கொடுக்கப்படவுள்ளது.

இதன் ஆரம்ப நடவடிக்கையாக தகரத்தினால் தற்காலிக சந்தை அமைக்கப்பட்டு வியாபார நடவடிக்கைகள் மேற்கொள்ளப்பட்டுள்ளதாகத் தெரியவருகின்றது. (உ-49)

### இடமாற்றம்

(யாழ்ப்பாணம்) ஊர்காவற்றுறை புனித - மரியான் வித்தியாலய அதிபர் அருட்செல்வி திரேசா சில்வா, கினிநொச்சி உருத்திரபுரம் புனித - பற்றிமா கல்லூரிக்கு நேற்றிலிருந்து இடமாற்றம் செய்யப்பட்டுள்ளது. (பே-18)

## புதிய முன்னணி ஆட்சி அமைத்தால் யுத்தத்திற்கு வாய்ப்பு இல்லை

### முன்னாள் எதிர்க்கட்சித் தலைவர் தெரிவிப்பு

(கொழும்பு)

ஐக்கிய மக்கள் சுதந்திர முன்னணி எதிர்வரும் பொதுத்



தேர்தலில் வெற்றிபெற்று ஆட்சி அமைத்தால், மீண்டும் ஒரு யுத்தத்திற்கு வாய்ப்பு அளிக்கப் படமாட்டாது என்று முன்னாள் எதிர்க்கட்சித் தலைவரும், முன்னணியின் இணை அமைப்பாளருமான மகிந்த ராஜபக்ஷ தெரிவித்துள்ளார்.

இது தொடர்பாக அவர் மேலும் தெரிவித்திருப்பதாவது,

1994 ஆம் ஆண்டு தமிழீழ விடுதலைப்புலிகளுடன் பொது ஜன ஐக்கிய முன்னணி நடத்திய சமாதானப் பேச்சுவார்த்தைகளின் தோல்வியை உதாரணமாகக் கொண்டு, அங்க அமைப்புகள்

தின் அடிப்படையில் விடுதலைப்புலிகளுடன் வெற்றிகரமான முறையில் மீண்டும் பேச்சுவார்த்தை நடத்தப்படும்.

ஆட்சிக்குவரும் எந்த அரசாங்கத்தாலும் பேச்சுவார்த்தை நடத்தத் தயார் என்று விடுதலைப்புலிகள் அறிவித்துள்ளனர். இந்நிலையில் அவர்கள் இனி ஒரு போதும் யுத்தத்திற்கு செல்லமாட்டார்கள், விடுதலைப்புலிகளின் இந்தக் கொள்கையை ஐக்கிய மக்கள் சுதந்திர முன்னணி மதிக்கின்றது.

## சிறுவர்களின் நிறை குறைவு

### ஆய்வு மூலம் கண்டறிவு

(சதுமலை)

சங்கானை, மானிப்பாய் சுகாதார வைத்திய அதிகாரி பிரிவில் கட்டந்த வுட இறுதியில் 5 ஆயிரத்து 604 பிள்ளைகளை நிறை எடுத்து ஆய்வு செய்தபோது, 5 வயதுக்குட்பட்ட ஆயிரத்து 781 சிறுவர்களின் நிறை குறைந்து காணப்பட்டுள்ளதாக ஆய்வு அறிக்கையில் தெரிவிக்கப்பட்டுள்ளது.

இதன் பிரகாரம் ஒரு வயதிற்குட்பட்ட சிறுவர்களில் 74 பேரும், 1 தொடக்கம் 3 வயதுப்பிழைகளில் 988 பேரும், 3 தொடக்கம் 5 வயதிற்குட்பட்ட சிறுவர்களில் 719

பேரும் போஷாக்குக் குறைவால் பாதிக்கப்பட்டுள்ளனர். பொதுவாக சிறுவர்களில் 2 வயதுப் பருவத்தில் நிறை குறைவு ஆரம்பிப்பதாகவும், பெற்றோர்கள் இனிப்பு பாவனையை அதிகரிப்பது, சிறுவர்கள் தொற்று நோய்களிற்கு இலக்காவது போன்ற காரணங்கள் சிறுவர்களின் போஷாக்கின்மைக்கு ஏதுவாகிறது. பெற்றோர்கள் இவ்விடயத்தில் விழிப்பாக இருந்து செயற்படவேண்டும் எனவும் இவ்வறிக்கையில் குறிப்பிடப்பட்டுள்ளது. (தி-252)

ஐக்கிய தேசிய முன்னணி அரசை கவிழ்க்க வேண்டும் என்ற நோக்கில் இப்புதிய முன்னணி அமைக்கப்படவில்லை. இதன் முக்கிய நோக்கம் மக்களின் தேவைகளை நிறைவேற்றுவது தான் என அவர் மேலும் தெரிவித்தார். (வ)

### கொமிசியக் கூட்டம்

(யாழ்ப்பாணம்)

யாழ். மறை மாவட்ட புனித - மரியாயின் சேனையின் மாதாந்த கொமிசியக் கூட்டம் எதிர்வரும் 7ஆம் திகதி ஞாயிற்றுக்கிழமை மு.ப.10.00 மணிக்கு தலைவரிவைலட் இம்மனுவேல் தலைமையில் யாழ். மறைக் கல்வி நடு நிலைய மண்டபத்தில் நடைபெறவுள்ளது. (பே-8)

### சுவரொட்டிகள் அகற்றப்பட்டன

(யாழ்ப்பாணம்)

யாழ். நகரப் பகுதியில் ஒட்டப் பட்டிருந்த தேர்தல் சுவரொட்டிகளை பொலிஸார் நேற்று முன்தினம் அகற்றினர்.

யாழ். கே.கே.எஸ்.வீதி மற்றும் மனோகராச் சந்தியை அண்மித்த பகுதியில் ஒட்டப் பட்டிருந்த தேர்தல் பிரசாரச் சுவரொட்டிகளையே பொலிஸார் அகற்றினர். (ச)

### இத்தாலி

#### செல்ல முயன்ற வவு. வாசிகள்கைது

(கொழும்பு)

சட்டவிரோதமாக இத்தாலி செல்ல முயன்ற 11 பேரை மாதமபைப் பொலிஸார் கைது செய்துள்ளனர்.

சிலாபம் பொலிஸ் நிலையத்தின் விசாரணைப் பிரிவினர் கொடுத்த தகவல்களை அடுத்து இவர்கள் கைது செய்யப்பட்டுள்ளனர்.

கைது செய்யப்பட்ட அனைவரும் வவுனியாவைச் சேர்ந்தவர்கள் என விசாரணைகள் மூலம் தெரியவந்துள்ளது. (உ-60.8)

### விபத்தில் காயம்

(யாழ்ப்பாணம்)

இரண்டு மோட்டோர் சைக்கிள்கள் நேருக்கு நேர் மோதி விபத்துக்குள்ளானதில் ஒருவர் படுகாயமடைந்த நிலையில் யாழ். போதனா வைத்தியசாலையில் அனுமதிக்கப்பட்டுள்ளார்.

இளவாலையில் நேற்று முன்தினம் நண்பகல் இடம்பெற்ற இச் சம்பவத்தில் குணசேகரம் ஜெபசக்தி (வயது 24) என்பவரே படுகாய மடைந்தவராவார். (த-19)

### நாய்கள்

#### நஞ்சுட்டி அழிப்பு

(சதுமலை)

வலி. தென்மேற்கு பிரதேச சபையின் கீழ் உள்ள நவாலி கிழக்கு, களையோடை மற்றும் நவாலி வடக்குப் பகுதிகளில் நாளை செவ்வாய்க்கிழமை காலை 9.00 மணி முதல் கட்டாக் காலி நாய்கள் நஞ்சுட்டி அழிக்கப்படவுள்ளது.

எனவே அன்றைய தினம் இப்பகுதிகளில் உள்ள வளர்ப்பு நாய்களை வீட்டில் கட்டி வளர்க்குமாறும், வீதியில் நிற்கும் எந்த நாயானாலும் கட்டாக்காலியாகக் கருதப்பட்டு அழிக்கப்படவுள்ளதாக நவாலிப்பகுதி பொதுச் சுகாதாரப் பரிசோதகர் அறிவித்துள்ளார். (தி-252)

### கண்காட்சியும்

#### விற்பனையும்

(யாழ்ப்பாணம்)

வடக்கு-கிழக்கு மாகாண கிராம அபிவிருத்தித் திணைக்களத்தின் அனுசரணையுடன், தென்மராட்சி பிரதேச செயலர் பிரிவினால் நடாத்தப்படும் மகளிர் அபிவிருத்தி நிலையத்தின் "தையல் மனையில் கண்காட்சியும், விற்பனையும்" எதிர்வரும் 3ஆம், 4ஆம் திகதிகளில் சாவகச்சேரி டி.சு. வீதியில் உள்ள மகளிர் அபிவிருத்தி நிலையத்தில் காலை 9.00 மணிமுதல் மாலை 5 மணிவரை நடைபெறவுள்ளது.

சாவகச்சேரி நகர மாதர் கிராம அபிவிருத்திச் சங்கத் தலைவி திருமதி உருத்திராதேவி சண்முகநாதன் தலைமையில் நடைபெறவுள்ள மேற்படி நிகழ்வில் தென்மராட்சிப் பிரதேச செயலர் செ.ஸ்ரீனிவாசன் பிரதம விருந்தினராகக் கலந்துகொள்ளவுள்ளார். (பே-18)



பருகுவார் போலீஸும் பண்பிலார். கேண்மை  
பெருகலீற் குன்றல் கிளிகு. -குறள்



## வலம்புரி

தமிழ்ச்செல்வனின் கோரிக்கையை  
கீந்தியா கருத்தில் எடுக்குமா?

ஈழத்தமிழ் மக்களின் விடுதலைப் போராட்டம் குறித்து இந்தியா அச்சம் கொள்ளாத தேவையில்லை. தமிழ் நாட்டவர்களும், ஈழத்தமிழர்களும் எதிர் நோக்குகின்ற பிரச்சினைகள் வித்தியாசமானவை.

கிவ்வாறு விடுதலைப் புலிகளின் அரசியல் துறைப் பொறுப்பாளர் சு.ப.தமிழ்ச்செல்வன் இந்தியாவில் இருந்து வெளிவரும் ஹிந்துல்தான் ரைம்ஸு க்கு அளித்த பேட்டியில் தெரிவித்துள்ளார்.

பல்லின மக்கள் வாழுகின்ற இந்தியாவில் அதிகாரப் பகிர்வுமூலம் அனைத்து மக்களின் உரிமைகளும் நிலைநாட்டப்பட்டுள்ளது. ஆனால், இலங்கையில் அவ்வாறன்று. ஈழத்தமிழர்களின் உரிமைகள் சிங்களப் பேரினவாதத்தால் நசுக்கப்பட்டுள்ளது.

இங்கு நடைபெறும் விடுதலைப் போராட்டம், தமிழ்மக்கள் தமது கிருப்பினை நிலை நிறுத்துவதற்காக நடத்துவது. எனவே, ஈழத் தமிழர்கள் நடத்தும் விடுதலைப் போராட்டம் தமிழ் நாட்டிற்குப் பரவிக்கொள்ளும் என இந்தியா கருதுவது தவறாகும். கிவ்வாறு அரசியல் துறைப் பொறுப்பாளர் சு.ப.தமிழ்ச்செல்வன் தனது பேட்டியில் தெரிவித்துள்ளார்.

இந்தியப்பிரதமராக இருந்த ராஜீவ் காந்தியின் மரணத்திற்குப் பிற்பாடாக இந்தியா இலங்கைத் தமிழ்மக்களின் விடயத்தில் நடந்துகொள்ளும் முறை வேதனைக்குரியது.

இந்திய அமைதிப்படை இலங்கைக்குள் நுழைந்து கொண்டதன் மூலம் தமிழ்மக்கள் அனுபவித்த துன்பங்கள் சொல்லும் தரமன்று.

ஈழத்தமிழ் மக்களுக்கு உதவுவது என்ற பேரில் இலங்கைக்கு வந்த இந்திய அமைதிப்படை, வெந்தபுண்ணில் வேல்பாய்ச்சுவதுபோல நடந்து கொண்டது. இதனால், ஆயிரக்கணக்கான பொது மக்களும், போராடிகளும் சொந்த மண்ணிலேயே கொல்லப்பட்டனர்.

அமைதி என்ற பேரில் உதவிக்கரம் நீட்டுவார்கள் என எதிர்பார்க்கப்பட்டவர்கள் அமளிப்படையாக மாறியமை மிகப்பெரும் துரதிர்வுடமான சம்பவமாகும்.

இதன் விளைவாக பிரதமர் ராஜீவ் காந்தியின் மரணமும் சம்பவித்தது. இவை கடந்தகாலத்தில் நடந்த கிருண்ட சம்பவங்கள். இவற்றை மையமாக வைத்து இந்தியா தொடர்ந்தும் ஈழத்தமிழர்களை - விடுதலைப் புலிகளை மாற்றுக்கள்கொண்டு பார்ப்பது அந்நாட்டின் பஞ்சசீலக் கொள்கைக்குப் பொருத்துடையதல்ல.

இலங்கைக்கு அண்டைநாடாக இருக்கும் இந்தியா, இலங்கை நாட்டில் சிறுபான்மையினரான தமிழ்மக்கள் படும் கின்னல்களைத் தீர்க்கும் தார் மிகப்பொறுப்பைக் கொண்டுள்ளது.

தமிழ் விடுதலைப் புலிகளின் போராட்டம் சிங்கள மக்களுக்கோ, சிங்கள ஆட்சியாளர்களுக்கோ எதிரானதல்ல. அ.சு. தமிழ்மக்களின் உரிமைக்கான போராட்டம் இலங்கையில் பெரும்பான்மை இனமான சிங்கள மக்கள் அனுபவிக்கின்ற சுதந்திரம் - உரிமை என்பன தமிழ்மக்களுக்கும் கிடைக்க வேண்டும் என்பதே விடுதலைப் புலிகளின் தளராத இலக்கு.

இதனைச் சிங்கள ஆட்சியாளர்கள் வழங்கத் தயாரானால், அழகிய இலங்கைத் தீவில் நாம் எல்லோரும் ஒற்றுமையாக வாழமுடியுமெனத் தமிழ் விடுதலைப் புலிகளின் தலைவர் வேபிரபாகரன் தனது மாவீரர் தின உரை ஒன்றில் குறிப்பிட்டிருந்ததை இந்தியா குடபகத்தில் கொள்ளாதல் வேண்டும்.

இலங்கை அரசுடன் யுத்தநிறுத்த ஒப்பந்தம் செய்துகொண்டு சமாதானப் பேச்சுவார்த்தைக்குத் தயாரான விடுதலைப் புலிகளின் சமாதான சிந்தையைச் சீதைத்தது யார்? என்பதை இந்தியா தெரிந்துகொள்வது அவசியம்.

சமாதான முயற்சிகளில் புலிகள் பற்றுறுதியோடு ஈடுபட்ட போதிலும், அங்கும் ஓர் ஏமாற்று விதையை சிங்கள ஆட்சியாளர்கள் அமுல்படுத்தினர்.

ஈழத்தமிழர்களின் உரிமைகளை வழங்குகின்ற எண்ணம் சிங்கள ஆட்சியாளர்களுக்கு அழிவுகளின் பின்னரும் ஏற்படவில்லை. இதனை இந்தியா ஆராய்ந்து அறிவது தமிழ்மக்கள் மீது, விடுதலைப் புலிகள் மீது கொண்டுள்ள தப்பியிராயத்தை நீக்குவதற்கான வழியாக இருப்பதோடு, தமிழ் மறுசீரமைப்பில் இந்தியா பங்குபற்றவேண்டும் என்ற தமிழ்ச்செல்வனின் கோரிக்கையை ஏற்றுக்கொள்வதற்கும் உறுதுணையாக அமையும்.

# தேசியப்பட்டியலில் ரத்னசிறி;

## புதிய சட்டச் சிக்கல்கள்

(கொழும்பு)

ஐக்கிய மக்கள் சுதந்திர முன்னணியின் தேசியப் பட்டியலில் பொதுஜன ஐக்கிய முன்னணியின் முன்னாள் பிரதமர் ரத்னசிறி விக்கிரமநாயக்காவைச் சேர்க்கும் விவகாரம் சட்டச் சிக்கல்களைத் தோற்றுவித்துள்ளதாக தெரிய வந்துள்ளது. ஐக்கிய மக்கள் சுதந்திர முன்னணியின் தேசியப் பட்டியல் தயார்க்கப்படும் போது ரத்னசிறி விக்கிரம நாயக்காவின் பெயர் தவிரக்கப்பட்டதையடுத்து, அவர் சுதந்திரக் கட்சியிலிருந்து விலகத் தீர்மானித்ததால், அவரது பெயரை தேசியப் பட்டியலில்

### தேர்தல் கடமையில் 40ஆயிரம் பொலிஸார்

(கொழும்பு)

தேர்தல் சட்டத்திற்கு அமைவாக செயற்படுமாறு பொலிஸ் மா அதிபர் இந்திராடிசிவா அனைத்துத் தேர்தல் வேட்பாளர்களிடமும் கோரிக்கை விடுத்துள்ளார்.

சுவரொட்டிகளை ஒட்டுதல் தேர்தல் சட்டத்திற்கு விரோதமானது. இதனால் அவ்வாறான நடவடிக்கைகளை தவிர்த்துக் கொள்ளுமாறு வேண்டுகோள் விடுத்துள்ளதான், இவ்வாறான நடவடிக்கையே மோதல் பலவற்றிற்குக் காரணம் என்றும் குறிப்பிட்டார். இந்த வகையில் சட்டத்தை மீறும் விதமாக ஒட்டப்படும் சுவரொட்டிகள், பதாதைகளை அகற்றுவதற்காக விசேட நடவடிக்கை மேற்கொள்ளப்படவுள்ளது. இதற்காக ஆயிரத்து 250 ஊழியர்களைப் பயன்படுத்த உத்தேசிக்கப்பட்டுள்ளது.

தேர்தல் வண்ணங்களைக் கட்டுப்படுத்துவதற்காக பொலிஸ்ராஸ் முன்னெடுக்கப்பட்ட பாதுகாப்பு நடவடிக்கை இதவரையில் வெற்றிகரமான முறையில் அமைந்துள்ளது. இம்முறை தேர்தல் நடவடிக்கைகளுக்காக 40ஆயிரம் பொலிஸார் நேரடிச் கடமையில் ஈடுபடுத்தப்படவுள்ளனர் என அவர் மேலும் தெரிவித்தார். (தி-2)

### இலத்திரனியல் பிரசாரத்துக்கு நேற்றுமுதல் நேர ஒதுக்கீடு

(கொழும்பு)

ஏப்பிரல் மாதம் 2ஆம் திகதி நடைபெறவுள்ள பொதுத் தேர்தலுக்கு அரசாங்க இலத்திரனியல் மூலம் பிரசாரங்களை மேற்கொள்ளும் வேட்பாளர்களுக்கு நேற்றுமுதல் நேர ஒதுக்கீடு செய்யப்பட்டுள்ளது.

இதேதேர்தலில் போட்டியிடவுள்ள 24 அரசியல் கட்சிகளுக்கு இலங்கை ஒலிபரப்புக் கூட்டுத்தாபனமும் ரூபவாஹினி கூட்டுத்தாபனமும் இணைந்து ஆயிரத்து 680 நிமிடங்களை தேர்தல் பிரசாரத்துக்கென ஒதுக்கியுள்ளன.

இதேவேளை 192 சுயேட்சைக் குழுக்களுக்கு 5ஆயிரத்து 760 நிமிடங்கள் வழங்கப்பட்டுள்ளன.

இந்நேர ஒதுக்கீடு குறித்து தேர்தல் ஆணையாளர் தயானந்த திஸநாயக்க அனைத்து அரசியல் கட்சித் தலைவர்களிடமும் சுயேட்சைக் குழுக்களின் தலைவர்களிடமும் இலங்கை ஒலிபரப்புக் கூட்டுத்தாபனம் மற்றும் ரூபவாஹினி கூட்டுத்தாபனங்களின் பிரதிநிதிகளுடனும் பேச்சுவார்த்தை நடத்தினார். இச்சந்திப்பிலேயே மேற்படி நேர ஒதுக்கீடு குறித்ததீர்மானம் எடுக்கப்பட்டது. (தி-2)

### சிபிவிருத்தியை முன்னெடுக்க குழு அமைப்பு

வலிதென் மேற்கு பிரதேச சபைக்குட்பட்ட மாணிப்பாய், பண்டத்தரிப்பு, மாதகல், ஆணைக்கோட்டை பிரதேச சபை உப அலுவலகப் பகுதியின் அபிவிருத்திச் செயற்பாடுகளை முன்னெடுப்பதற்கு வசதியாக 15பேர் கொண்ட குழு ஒன்று பிரதேச சபையின் உளரூட்சி உதவினார் தலைமையில் தெரிவு செய்யப்பட்டுள்ளது.

இக்குழுவில் பிரதேச சபைச் செயலாளர், விவசாய சம்மேளனங்களின் தலைவர், கல்விப் பணிப்பாளர், பலநோக்கு கூட்டுறவுச் சங்கப் பிரதிநிதிகள், கல்வித் திணைக்கள அதிகாரிகள், தொழில்நுட்ப உத்தியோகத்தர், பொதுச் சுகாதாரப் பரிசோதகர் மற்றும் சமூகசேவையில் ஈடுபட்டுள்ள பொது அமைப்புக்களின் பிரதிநிதிகள் உள்ளடங்கியுள்ளனர்.

இக்குழு எதிர்காலத்தில் செய்யவேண்டிய திட்டங்கள் தொடர்பான விபர அறிக்கைகளை வடக்கு-கிழக்கு மாகாண உளரூட்சி ஆணையாளருக்கு கடந்த வாரம் அனுப்பி வைத்துள்ளதாகத் தெரிவிக்கப்படுகிறது. (தி-2)

### தினசரி தியானம்

#### விவேகச் சிந்தனைகள்

திறமையுள்ளவனுக்கே மீண்டும் உதவி

செய்வவன் கொல்லன் வீதியில் உளசியை

விற்கும் பைத்தியக்காரனைப் போன்

றவன். நதிநூல்கள் எப்போதும் "நான்

அல்ல நீயே" என்று சொல்கின்றன.

அவற்றின் இலட்சியம் சுயநலம் அல்ல

சுயநலமின்மை என்பதே ஆகும்.

சுவாமி விவேகானந்தர்.

முதலாவது பெராக சேத்துக் கொள்ள ஜனாதிபதி சம்மதித்திருந்தார்.

ஆனாலும் இலங்கை அரசியலமைப்பின் 99ஆவது பிரிவின்படி, இனிமேல் தேசியப் பட்டியலில் ரத்னசிறி விக்கிரம நாயக்காவின் பெயரைச் சேர்ப்பது சாத்தியமில்லை என சட்ட வல்லுநர்கள் சுட்டிக்காட்டியுள்ளனர். ஏற்கனவே தேர்தல் ஆணையாளரிடம் சமர்ப்பிக்கப்பட்ட பட்டியலிலிருந்தோ அன்றி தேர்தலில் போட்டியிடுவதற்கான மாவட்ட ரீதியான வேட்பாளர் பட்டியல்களிலிருந்தோ தான் தேசியப் பட்டியல் உறுப்பினர்களைச் சேர்த்துக் கொள்ள முடியுமென அரசியலமைப்பின் 99ஆவது பிரிவு தெளிவாகக் கூறுகின்றது அல்லது ஏற்கனவே தேசியப்பட்டியலில் குறிப்பிடப்பட்டிருக்கும் ஒருவர் தமது பதவியை இராஜினாமாச் செய்து, ரத்னசிறி விக்கிரம நாயக்காவுக்கு வழிவிட்டுக் கொடுக்க வேண்டும் என அரசியலமைப்பின் 99 பிரிவு கூறுகிறது.

இத்தகைய நெருக்கடியான நிலைமையால், ரத்னசிறி விக்கிரம நாயக்காவுக்கும் சிறிலங்கா சுதந்திரக் கட்சித் தலைமையிடமத்துகக்கும் இடையே கசப்புணர்வுகள் தோன்றியுள்ளதாகத் தெரிவிக்கப்படுகிறது. இதேவேளை சிறிலங்கா சுதந்திரக் கட்சியைச் சேர்ந்த 17 முக்கிய உறுப்பினர்கள் இம்முறை தேர்தலில் ஐக்கிய முன்னணிக்கு ஆதரவாக பிரசாரத்தில் ஈடுபடப் போவதாக ஜனாதிபதிக்கு புலனாய்வுத் தகவல்கள் கிடைத்துள்ளதாக கொழும்பு பத்திரிகையொன்று செய்தி வெளியிட்டிருந்த தமையும் குறிப்பிடத்தக்கது. (தி)

## முன்னாள் எம்.பி பொலிஸில் சரணம்

(கொழும்பு)

ஐக்கிய தேசியக் கட்சியின் முன்னாள் நாடாளுமன்ற உறுப்பினர் பாலித்த ரங்கபண்டார நேற்று முன்தினம் மாலை புத்தளம் பொலிஸில் சரணடைந்துள்ளார்.

ஆனமடுவ சேருவனப் பகுதியில் உள்ள வீடு ஒன்றை தாக்கிச் சேதப்படுத்தினார் என்ற குற்றச்சாட்டுத் தொடர்பாக சந்தேக நபரான முன்னாள் நாடாளுமன்ற உறுப்பினர் உட்பட 7 பேரைக் கைது செய்ய பொலிஸ் நடவடிக்கை எடுத்து வந்தது.

மேற்படி பாராளுமன்ற உறுப்பினர் சரணடைந்ததைத் தொடர்ந்து, இவ் 7 சந்தேக நபர்களும் புத்தளம் மஜிஸ்ட்ரேட் பிரதி நீதிவான் முன்னிலையில் ஆஜர்படுத்தப்பட்டனர்.

இவர்கள் அனைவரையும் 25ஆயிரம் ரூபா சார்பிணையில் செல்லுமாறு நீதிவான் உத்தரவிட்டார். (தி-2)

## சாவ. வைத்தியசாலையில் தொடரும் அவலநிலை

(மருதங்கேணி)

சாவகச்சேரி வைத்தியசாலையை புனரமைப்புச் செய்வதற்கு எந்தவொரு அமைப்பும் முன்வராததால், சாவகச்சேரி மக்கள் தமது மருத்துவத் தேவைகளைப் பூர்த்தி செய்ய முடியாமல் அவலங்களை எதிர்நோக்க வேண்டியுள்ளதாக தெரிவிக்கப்படுகிறது.

கடந்த காலத்தில் ஏற்பட்ட இராணுவ நடவடிக்கை காரணமாக மேற்படி வைத்தியசாலை கடுமையாகப் பாதிக்கப்பட்டுள்ளதுடன், அங்குள்ள வைத்திய உபகரணங்களும் தளபாடங்களும் குறையாடப்பட்டுள்ளன.

எனினும் மக்கள் தேவைகளைக் கருத்தில் கொண்டு வசதிகளற்ற நிலையில் எஞ்சிய கட்டடத் தொகுதியில் வைத்திய சேவை நடைபெற்று வருகிறது. இதனால் மக்களுக்குரிய சேவையை முழுமையாக வழங்குவதில் வைத்தியசாலை நிர்வாகத்தினரும், தமது தேவைகளைப் பூர்த்திசெய்து கொள்வதில் மக்களும் பல்வேறு சிரமங்களை எதிர்கொள்கின்றனர்.

இதேவேளை போரினால் பாதிக்கப்பட்ட இவ் வைத்தியசாலையை புனரமைப்புச் செய்து மீண்டும் இயங்க வைக்க அரசாங்கம் போதிய நிதி ஒதுக்கீட்டை செய்யவில்லை என தெரிவிக்கப்படுகிறது. (தி-35)

## தவக்கால சிந்தனை-06

மனிதன் உயிரோடு வாழ உணவு அவசியம். மனிதன், மனிதனாக வாழ மனிப்பி அவசியம். மனிதன் மனிதனாக, மனிதனாக மனிதம் மாண்பு பெறும். இயேசுவின், மன்னாட்டு இறை புகழ்ச்சியில் தெடங்கி வேண்டுகளில் முடிகிறது. வேண்டுதல்களால் எங்களுக்கு அன்றாட உணவைத் தாரும். எங்களுக்கு எதிராக குற்றம் செய்தோரை நாங்கள் மன்னிப்பதுபோல எங்கள் குற்றங்களை மன்னிப்பும் என்ற இரண்டையும் இயேசு முதன்மைப்படுத்தினார். மனிதனுடைய உணவு உண்பது போல, உணவை எவ்வளவுக்கு சுவைத்து உண்கிறோமோ அதுபோல முகம் கோணாமல் பிறர் குற்றங்களை மன்னித்தல் வேண்டும். கிறிஸ்தவ மறையின் சாராம்சம் கடவுளின் அன்பும் அதனின்றி புறப்படும் மனிதமும் தான். நம் முன்னோர்கள். மனிதக்கத் தயாராக இருந்ததால் மறைவளர்ந்தது. மனிதம் செழித்தது. மனிதக்கத் தூண்டுகின்ற காலம் இத்தவக்காலம். மனிதப்போம். மனிதப்பை அடைவோம்.

காவலன்

உள்நாட்டு வெளிநாட்டு விமான சிக்கல் களுக்கும் பார்க்க சேவைகளுக்கும்

**MANOJ EXPRESS SERVICE**

**MANOJ EXPRESS**  
The Finest Express Service in the Field

இல.13, 13<sup>வது</sup> சார நிலைய வீதி, யாழ்ப்பாணம்.

யாழ்ப்பாணம்: 021 222 3916 0777 801038  
கொழும்பு: T.P.: 2390128 Fax: 2399650 Mob: 0777 517019

# தேர்தல் கண்காணிப்பில் ஈடுபட 150 வெளிநாட்டுப் பிரதிநிதிகள்

(கொழும்பு) எதிர்வரும் பொதுத் தேர்தலில் கண்காணிப்புக் கடமைகளில் ஈடுபடும் சர்வதேச கண்காணிப்பாளர்கள் இம்மாத நடுப்பகுதியில் இலங்கை வரவுள்ளதாக தேர்தல் செயலகம் தெரிவித்துள்ளது. பங்களாதேஷ், பாகிஸ்தான் ஆகிய நாடுகளிலிருந்தும் பொது நலவாய நாடுகள், ஐரோப்பிய ஒன்றியம் மற்றும் வெளிநாட்டு அரச சார்பற்ற அமைப்புகளின் பிரதிநிதிகளே இலங்கை வருகை தரவுள்ளதாக தேர்தல் செயலகத்தின் வெளிநாட்டுக் கண்காணிப்புக் குழுவின் பொறுப்பு அதிகாரி ரஷல் குறுப்பு தெரிவித்துள்ளார். பங்களாதேஷிலிருந்து 30 பிரதிநிதிகளும், பாகிஸ்தான் தானிலிருந்து 25 பிரதிநிதிகளும் இலங்கை வருகை தரவுள்ளனர். சுமார் 150க்கும் மேற்பட்ட வெளிநாட்டுக் கண்காணிப்பாளர்கள் இம்முறை தேர்தல் கண்காணிப்புப் பணிகளில் ஈடுபடவுள்ளதாக ரஷல் குறுப்பு மேலும் தெரிவித்தார். (ச)

வெளிநாடுகளில் வசீகரம் உறுவகன்மீருந்து

**WESTERN MONEY UNION TRANSFER**

மலபம்  
303 K.K.S. வீதி, யாழ்ப்பாணம்  
T.P.: 021 222 5392  
Fax: 222 3214  
E-mail: smskr@eureka.lk

# அரசியல் யாப்பை மாற்றும் வரைக்கும் தம்மீழ் மக்களுக்கு உரிமை கட்டையாது

## முத்த தளபதி கேணல் கருணா தெரிவிப்பு

(மட்டக்களப்பு) சிங்கள தேசத்தின் அரசியல் யாப்பை மாற்றும் வரைக்கும் தம்மீழ் மக்களின் உரிமை கிடைக்கப் போவதில்லை. நாங்கள் கோரும் உரிமையை வென்றெடுக்க வேண்டுமாயின் அவசியம் அரசியல் யாப்பை மாற்றும் வரைக்கும் தம்மீழ் மக்களுக்கு உரிமை கட்டையாது. இம்முறை தேர்தல் கண்காணிப்புப் பணிகளில் ஈடுபடவுள்ளதாக ரஷல் குறுப்பு மேலும் தெரிவித்தார். (ச)



பில் திருத்தம் செய்யப்பட வேண்டும்.

இதற்கான அழுத்தத்தை அரசுக்கு கொடுக்கக்கூடிய வகையில் தம்மீழ் மக்களும் ஒன்றிணைந்து தம்மீழ் மக்களின் உரிமை கட்டையாது. இம்முறை தேர்தல் கண்காணிப்புப் பணிகளில் ஈடுபடவுள்ளதாக ரஷல் குறுப்பு மேலும் தெரிவித்தார். (ச)

வெற்றிபெறச் செய்யவேண்டும். இவ்வாறு முத்த தளபதி கேணல் கருணா அம்மான் தெரிவித்தார். கல்குடா கல்வி வலயத்தில் 5 ஆம் ஆண்டுப் புலமைப் பரிசில் பரீட்சையில் சித்தியடைந்த மாணவர்களுக்கு தங்கப் பதக்கம் சூட்டும் நிகழ்வு நேற்று முன்தினம் கரடியனாறு தேனகத்தில் காலை 9.00 மணிக்கு நடைபெற்றது. இவ்வைப்பத்தில் பிரதம அதிதியாகக் கலந்துகொண்ட முத்த தளபதி கேணல் கருணா அம்மான் மேலும் தெரிவிக்கையில், தற்போது எங்கு சர்வதேச சமூகத்தின் அங்கீகாரம் சிறந்த முறையில் உள்ளது. உலக நாடுகள் எங்கள் உன்னத போராட்டத்தின் நோக்கத்தை உணர்ந்து கொண்டனர். புரிந்துணர்வு உடன்படிக்கை

யின் பின்னர் உலக நாடுகள் எங்கும் செல்லும் வாய்ப்புக்கிட்டியது. பல அரசியல் தலைவர்களை சந்தித்து உண்மை நிலைமைகளை தெளிவாக விளக்கியிருந்தோம். ஆனால் ஜனாதிபதி சந்திரிகா ஆட்சியைக் கலைத்து அரசியலில் ஒரு குழப்பமான சூழலை ஏற்படுத்தியதால், சமாதான நடவடிக்கைகள் பாதிக்கப்பட்டதுடன் சர்வதேச சமூகம் சிங்கள இனத்தின் கொடிய முகத்தை பார்க்க கூடிய ஒரு வாய்ப்பாக இத்தேர்தல் அமைந்திருக்கிறது. தற்போதைய இலங்கை அரசியல் யாப்பின் மூலம் இனப் பிரச்சினைக்கு தீர்வு காண முடியாது. அதில் திருத்தம் கொண்டுவரப்படவேண்டும். எனவே, ஆட்சிக்கு வரும் புதிய

அரசை தீர்மானிக்கும் ஒரு சக்தியாக தமிழ்க்கூட்டமைப்பு வெற்றி பெறவேண்டும். இதன் மூலம் அரசியல் ரீதியாக அழுத்தங்களை கொடுக்க முடியும். எனவே அனைத்து தமிழ்க்கூட்டம் தமக்கு இடையிலான பேதங்களை மறந்து ஒர் அணியில் திரண்டு தமிழ்க்கூட்டமைப்பை வெற்றி பெறச் செய்யவேண்டும் என்றார். (தி)

## செயற்பாடுகள் முற்றாக ஸ்தம்பிதம்

(யாழ்ப்பாணம்) யாழ்ப்பாணம் உரிமை ஆணைக்குழு அலுவலகத்துக்கு முன்னால் நேற்றுக்காலை நடத்தப்பட்ட மறியல் போராட்டத்தால் ஆணைக்குழுவின் செயற்பாடுகள் முற்றாக ஸ்தம்பிதமடைந்தன. இதனால் ஆணைக்குழுவில் முறைப்பாடு செய்ய வந்த பலர் தமது முறைப்பாடுகளை செய்ய முடியாமல் திரும்பிச் சென்றுள்ளனர். (தி-19)

## தொண்டமானாறு நீரேரியல் மீன் பிடிக்க படையினர் தடை

படைத் தளபதியுடன் சந்திப்பு (திருநெல்வேலி) தொண்டமானாறு கடல்நீரேரியில் மீன் பிடிப்பதற்கு கடந்த 26 ஆம் திகதி முதல் படையினர் தடை விதித்துள்ளனர். இதனால் 150 இற்கும் மேற்பட்ட மீனவர்களும் பங்களிக்கும் இன்றிப் பாதிக்கப்பட்டுள்ளனர். இது தொடர்பாகப் பாதிக்கப்பட்ட மீனவர்களுக்கு, 524வது படையணித் தளபதி கேணல் ரத்னாயக்காவுக்குமிடையிலான சந்திப்பு ஒன்று நேற்று நடைபெற்றது. இத்தடை உத்தரவு குறித்து தமக்கு எதுவும் தெரியாது என கூறிய கேணல் ரத்னாயக்கா இது தொடர்பாகப் பலாலி படைத் தளபதியுடன் சந்திப்பு

## விசர் நாயினால் கடியுண்டவர் மரணம்

(யாழ்ப்பாணம்) விசர் நாயினால் கடியுண்டவர் மூன்று மாதங்களின் பின்னர் நேற்று யாழ்ப்போதனா வைத்தியசாலையில் மரணமானார். நவாலி வடக்கைச் சேர்ந்த கார்த்தி சந்திரன் (வயது 47) என்பவரே மரணமானவராவார். இவர் திடீரென சுகவீனமுற்று நேற்று யாழ்ப்போதனா வைத்தியசாலையில் அனுமதிக்கப்பட்டார். எனினும் சிகிச்சை பயனளிக்காமையினால் அவர் அங்கு மரணமானார். விசர் நாய்க்கடித் தடுப்பூசி யான ஏ.ஆர்.வி. போடாமையினால் இம் மரணம் சம்பவித்துள்ளது. இவரது மரண விசாரணைகளினையடுத்து சடலம் உறவினர்களிடம் கையளிக்கப்பட்டது. (ச-3)

## நிறைவேற்று... முறையை நீக்குவது பற்றி அதிகம் பேசுவருகின்றார்.

ஆனால், அவர் 1994இல் அது காரத்திற்கு வந்ததில் இருந்து அதனை நீக்குவதற்கு எந்த நடவடிக்கைகளையும் எடுக்கவில்லை. தேர்தல் சமயங்களில் ஜனாதிபதி முறையை நீக்குவது எனப் பேசுவது ஜனாதிபதிக்கு ஒன்றும் புதிதல்ல. இம்முறையும் நிறைவேற்று ஜனாதிபதி முறையை நீக்குவதற்கு இன்னொரு மக்கள் ஆணையைக் கேட்கிறார். இதற்குத் தாம் ஆதரவளிப்பதாக அப்போது எதிர்க்கட்சித் தலைவராக இருந்த இன்றைய பிரதமர் தெரிவித்திருந்தும் நிறைவேற்று ஜனாதிபதி முறையை நீக்குவதற்கு ஜனாதிபதி மறுப்புத் தெரிவித்திருந்தார் என ஹக்கீம் தெரிவித்திருந்தார். (த-6)

## நியாய் திட்ட பயணாளிகளுக்கு

(யாழ்ப்பாணம்) இமையாணன் மேற்கு, உடுப்பிட்டி மற்றும் உடுப்பிட்டி தெற்கு கிராம சேவையாளர் பிரிவுக்குட்பட்ட நியாய் ஜீவனோபாயத் திட்டப் பயணாளிகளுக்கான கூட்டம் இன்று பிற்பகல் 2.00 மணிக்கு உடுப்பிட்டி மகளிர் கல்லூரியில் நடைபெறவுள்ளது. இதேவேளை மத் தொனி அத்தாய் கிராமசேவையாளர் பிரிவுக்குட்பட்ட பயணாளிகளுக்கான கூட்டம் நாளை பிற்பகல் 2.00 மணிக்கு பிரதேச செயலக மாநாட்டு மண்பத்தில் நடைபெறவுள்ளது. (ச)

## நாளை முக்கிய கலந்துரையாடல்

(யாழ்ப்பாணம்) யாழ்ப்பாணம் உரிமை ஆணைக்குழு அலுவலகத்துக்கு முன்னால் நேற்றுக்காலை நடத்தப்பட்ட மறியல் போராட்டத்தால் ஆணைக்குழுவின் செயற்பாடுகள் முற்றாக ஸ்தம்பிதமடைந்தன. இதனால் ஆணைக்குழுவில் முறைப்பாடு செய்ய வந்த பலர் தமது முறைப்பாடுகளை செய்ய முடியாமல் திரும்பிச் சென்றுள்ளனர். (தி-19)

## தேர்தல் கண்காணிப்பில் வேட்பாளர்கள் கிணக்கம் தேர்தல் ஆணையாளர் அறிவிப்பு

(கொழும்பு) தேர்தல் கண்காணிப்புக் கடமையில் வெளிநாட்டு நிபுணர்களின் உதவிகளைப் பெற்றுக் கொள்வதில் தேர்தலில் போட்டியிடும் அரசியல் கட்சிகளும் சுயேட்சைக் குழுக்களும் இணக்கம் கண்டுள்ளதாகத் தேர்தல் ஆணையாளர் தயானந்த திலாநாயக்க தெரிவித்துள்ளார். ஐரோப்பிய ஆணைக்குழு பொதுநலவாய நாடுகளின் அமைப்பு ஆகியவற்றின் பிரதிநிதிகளும், நேபாளம், பங்களாதேஷ் ஆகிய நாடுகளின் கண்காணிப்பாளர்களும் இலங்கை வரவுள்ளனர். (ம)

சென்ஜோன்ஸ் கல்லூரி பழைய மாணவர் சங்கம்

100வது ஆண்டு விழா பங்கு 22-24

\* சகல சங்க உறுப்பினர்கள்.

\* கல்லூரி தொடர்பான ஞாபகச் சின்னங்கள், புகைப்படங்கள் மற்றும் ஆவணங்கள் ஏதும் கந்து உதவ விரும்புவோர்

உப அதிபர் வண. N.J. ஞானப்பொன்ராஜா அவர்கள் கருடன் 5.3.2004க்கு முன்னதாக தொடர்பு கொள்ளவும்.

செயலாளர் (8292)